

سفر

آداب اور دعائیں

eBook

سفر آداب اور دعائیں

© AL-HUDA INTERNATIONAL WELFARE FOUNDATION

فہرست

نمبر شمار	موضوعات	صفحہ نمبر
1	ابتدائیہ	4
2	سفر کی تیاری	5
3	سفر کے آداب	11
4	سواری سے متعلق رسول اللہ ﷺ کی ہدایات	14
5	دوران سفر کیے جانے والے کام	17
6	مسافر کے لیے رخصتیں	32
7	سفر سے واپسی کے آداب	42
8	سفر کی دعائیں	46

کتاب _____ سفر آداب اور دعائیں

تالیف _____ عائشہ احسان، اُمّ عبد اللہ

ناشر _____ الہدیٰ پبلی کیشنز، اسلام آباد

ایڈیشن _____ اوّل

تعداد _____ 5,000

ISBN _____ 978-969-8665-67-8

تاریخ اشاعت _____ ستمبر 2014ء

قیمت _____

ملنے کے پتے

7-اے کے بروہی روڈ H-11/4 اسلام آباد، پاکستان
فون: +92-51-4866130-1 +92-51-4866125-9
salesoffice.isb@alhudapk.com

30-اے سندھی مسلم کوآپریٹو ہاؤسنگ سوسائٹی کراچی، پاکستان
فون: +92-21-34169588 +92-21-34169557

PO Box 2256 Keller TX 76244
فون: +1-480-234-8918 +1-817-285-9450
www.alhudaonlinebooks.com

5671 McAdam Rd ON L4Z IN9 Mississauga Canada
فون: +1-905-624-2030 +1-647-869-6679
www.alhudainstitute.ca

14 Wangey Road Chadwell Heath
Essex RM6 4AJ London UK
فون: +44-20-8599-5277 +44-78-8979-0369
alhudaproducts.uk@gmail.com

اسلام آباد

کراچی

امریکہ

کینیڈا

برطانیہ

ابتدائی

اَلْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ الَّذِیْنَ اصْطَفٰی

سفر ہر انسان کی زندگی میں اہمیت رکھتا ہے۔ موجودہ دور میں سفر کی سہولتوں اور ذرائع آمد و رفت کی ترقی کی وجہ سے لوگوں کی کثیر تعداد روزانہ اندرون و بیرون ملک سفر کرتی ہے، لیکن سفر کی سنتوں سے لاعلمی کی بدولت لوگ سفر کے فوائد اور خیر و برکت سے محروم رہ جاتے ہیں۔ نبی کریم ﷺ نے خود بھی سفر کیے اور صحابہؓ کو بھی مختلف اسفار پر روانہ فرمایا۔ لہذا آپ ﷺ کی سیرت طیبہ میں سفر کے لیے بھی رہنمائی موجود ہے اللہ سبحانہ و تعالیٰ نے آپ ﷺ کو بہترین نمونہ قرار دیتے ہوئے فرمایا: لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُو اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا ۝ (الاحزاب: 21)

”یقیناً تمہارے لیے اللہ کے رسول (کی ذات) میں بہترین نمونہ ہے، ہر اس شخص کے لیے جو اللہ اور آخرت کے دن کا امیدوار ہو اور کثرت سے اللہ کو یاد کرے۔“

اس کتاب کو مرتب کرنے کا مقصد یہ ہے کہ قرآن مجید اور سنت رسول ﷺ سے سفر کے متعلق ملنے والی رہنمائی کو مختصراً بیان کر دیا جائے۔ قاری کی سہولت کے لیے کتاب کے آخر میں سفر کی تمام دعائیں بھی شامل کر دی گئی ہیں تاکہ ہر سفر دنیا اور آخرت کے لیے مفید ہو جائے۔ اللہ تبارک و تعالیٰ اس کوشش کو قبول فرمائے۔ آمین



سفر کی تیاری

نیت

ہر کام کے لیے حسن نیت ضروری ہے تاکہ وہ اللہ کے ہاں اجر کا باعث ہو۔ رسول اللہ ﷺ نے فرمایا: اِنَّمَا الْأَعْمَالُ بِالنِّيَّاتِ (صحیح البخاری: 1) ”اعمال کا دار و مدار نیتوں پر ہے۔“

سفر پر جانے سے پہلے نیت کو اللہ کے لیے خالص کر لیں تاکہ سفر عبادت بن جائے۔

• سیدنا ابو ہریرہؓ سے روایت ہے کہ نبی ﷺ نے فرمایا: ”جب بھی کوئی نکلنے والا اپنے گھر سے نکلتا ہے تو اس کے دروازے پر دو جھنڈے ہوتے ہیں۔ ایک جھنڈا فرشتے کے ہاتھ میں ہوتا ہے اور ایک جھنڈا شیطان کے ہاتھ میں ہوتا ہے۔ اگر وہ ایسی جگہ کے لیے نکلتا ہے جسے اللہ عز و جل پسند کرتا ہے تو فرشتہ اپنا جھنڈا لے کر اس کے پیچھے پیچھے روانہ ہو جاتا ہے اور وہ گھر لوٹنے تک فرشتے کے جھنڈے تلے ہوتا ہے اور اگر وہ ایسی جگہ کے لیے نکلتا ہے جو اللہ عز و جل کو ناراض کرتی ہے تو شیطان اپنا جھنڈا لے کر اس کے پیچھے روانہ ہو جاتا ہے اور وہ گھر واپس آنے تک شیطان کے جھنڈے تلے رہتا ہے۔“

(مسند احمد، ج: 14، 8286)

استخارہ کرنا

سفر پر جانے سے قبل استخارہ کیا جائے۔ استخارہ کے لفظی معنی ہیں ”خیر طلب کرنا۔“ شریعت کی رو سے کسی اہم معاملے مثلاً کاروبار، شادی یا سفر وغیرہ کا فیصلہ کرنے سے قبل دو رکعت نفل نماز پڑھنے کے بعد مخصوص دعا کے ذریعے اللہ تعالیٰ سے بھلائی طلب کرنے کو استخارہ کہتے ہیں۔

• سیدنا جابر بن عبد اللہؓ فرماتے ہیں کہ رسول اللہ ﷺ ہمیں تمام کاموں میں استخارہ کرنے کی اس طرح تعلیم دیتے جس طرح ہمیں قرآن کی سورت کی تعلیم دیتے، آپ ﷺ فرماتے: ”تم میں سے کوئی شخص جب کسی کام کا ارادہ کرے تو فرض کے علاوہ دو رکعتیں ادا کرے پھر یہ کہے: اَللّٰهُمَّ اِنِّیْ اَسْتَسْخِرُکَ بِعِلْمِکَ وَ اَسْتَقْدِرُکَ بِقُدْرَتِکَ وَ اَسْأَلُکَ مِنْ فَضْلِکَ الْعَظِیْمِ... الخ (صحیح البخاری: 1162)

”اے اللہ! بے شک میں تجھ سے تیرے علم کی بدولت خیر طلب کرتا ہوں اور تیری قدرت کی بدولت تجھ سے طاقت مانگتا ہوں اور تیرے فضل عظیم کا طلب گار ہوں۔۔۔“

مشورہ کرنا

کسی بھی اہم کام سے پہلے مشورہ کرنا مستحب ہے۔ استخارہ کے بعد ان لوگوں سے مشورہ کر لینا چاہیے جو اس سفر سے متعلق ہوں۔ اللہ تعالیٰ نے اپنے نبی ﷺ کو صحابہؓ سے مشورہ کرنے کا حکم دیتے ہوئے فرمایا: **وَشَاوِرْهُمْ فِي الْأَمْرِ** (ال عمران: 159) ”اور کاموں میں اُن سے مشورہ لیا کرو۔“

براہنگوں نہ لینا

• سیدنا ابو دراءؓ سے روایت ہے کہ رسول اللہ ﷺ نے فرمایا: **لَنْ يَنَالَ الدَّرَجَاتِ الْعُلَى مَنْ تَكْهَنَ أَوْ اسْتَقَسَمَ أَوْ رَجَعَ مِنْ سَفَرِهِ تَطْيِئًا** (صحیح الترغیب والترہیب: 3045) ”جس نے کہانت کی یا فال لی یا جو بدشگونی لیتے ہوئے سفر سے واپس آ گیا، وہ ہرگز اعلیٰ درجات تک رسائی حاصل نہیں کر سکتا۔“

گھر والوں میں سے کسی کو ساتھ لے جانے کے لیے قرعہ اندازی کرنا

• نبی ﷺ کی زوجہ عائشہؓ کہتی ہیں کہ: **كَانَ رَسُولُ اللَّهِ ﷺ إِذَا أَرَادَ سَفَرًا أَقْرَعَ بَيْنَ نِسَائِهِ فَأَيُّهُنَّ مَا خَرَجَ سَهْمُهَا خَرَجَ بِهَا** (مسند احمد، ج: 43، 26314) ”رسول اللہ ﷺ جب سفر کا ارادہ کرتے تو اپنی بیویوں کے درمیان قرعہ اندازی فرماتے، ان میں سے جس کا نام نکل آتا، اسے اپنے ساتھ (سفر پر) لے جاتے۔“

سفر کی بہترین جگہیں

• سیدنا جابر بن عبد اللہؓ سے روایت ہے کہ رسول اللہ ﷺ نے فرمایا: **إِنَّ خَيْرَ مَا رُكِبَتْ إِلَيْهِ الزَّوَاهِلُ مَسْجِدِي هَذَا وَالْبَيْتُ الْعَتِيقُ** (مسند احمد، ج: 23، 14782) ”وہ بہترین جگہیں جس کی طرف سواریاں سفر کر کے آئیں میری یہ مسجد (مسجد نبوی) اور بیت العتیق (بیت اللہ) ہے۔“

قرض، امانتوں اور ادھار کی ادائیگی

سفر پر جانے سے پہلے قرض اُتار کر اور امانتیں لوٹا کر روانہ ہونا چاہیے کیونکہ انسان کو معلوم نہیں کہاں زندگی کا آخری وقت آجائے۔

• سیدنا ابن عمر رضی اللہ عنہما سے روایت ہے کہ رسول اللہ ﷺ نے فرمایا: **مَنْ مَاتَ وَعَلَيْهِ دَيْنًا أَوْ**

دِرْهَمٌ فَضِيٍّ مِنْ حَسَنَاتِهِ لَيْسَ تَمَّ دِينَاؤُهُ وَلَا دِرْهَمٌ (سنن ابن ماجہ: 2414) ”جو شخص اس حال میں

فوت ہوا کہ اس کے ذمے ایک دینار یا ایک درہم تھا تو وہ اس کی نیکیوں سے ادا کیا جائے گا، وہاں (آخرت میں) نہ دینار ہوں گے نہ درہم۔“

وصیت کرنا

• سیدنا عبد اللہ بن عمرؓ سے مروی ہے کہ رسول اللہ ﷺ نے فرمایا: **مَا حَقُّ امْرِئٍ مُسْلِمٍ لَهُ شَيْءٌ يُوصِي فِيهِ، يَبِيتُ لَيْلَتَيْنِ إِلَّا وَصِيَّتُهُ مَكْتُوبَةٌ عِنْدَهُ** (صحیح البخاری: 2738) ”کسی مسلمان کے لیے جس کے پاس قابلِ وصیت کوئی بھی مال ہو درست نہیں کہ وہ اپنے پاس لکھی ہوئی وصیت کے بغیر دو رات بھی گزاریے۔“

گھر والوں کے لیے خرچ چھوڑ کر جانا

کسی بھی لمبے سفر پر جانے سے پہلے اپنے اہل و عیال کی ضروریات کے لیے مناسب رقم وغیرہ چھوڑ کر جانا چاہیے۔ نبی کریم ﷺ کو غزوات کے لیے سفر کرنے پڑتے تھے۔ آپ ﷺ کا طریقہ تھا کہ اپنی ازواجِ مطہراتؓ کو سال بھر کا خرچہ دے دیا کرتے تھے۔ (بحوالہ صحیح البخاری: 4033)

• سیدنا وہب بن جابرؓ کہتے ہیں کہ ایک مرتبہ سیدنا عبد اللہ بن عمروؓ کے غلام نے ان سے کہا کہ میں یہاں بیت المقدس میں ایک ماہ قیام کرنا چاہتا ہوں، انہوں نے فرمایا کیا تم نے اپنے اہل خانہ کے لیے اس مہینے کی غذائی ضروریات کا انتظام کر دیا ہے؟ اس نے کہا نہیں، انہوں نے فرمایا پھر اپنے اہل خانہ کے پاس جا کر ان کے لیے اس کا انتظام کرو کیونکہ میں نے رسول اللہ ﷺ کو فرماتے سنا ہے کہ: **كُفِيَ بِالْمَرْءِ إِذَا أَنْ يُضَيِّعَ مَنْ يَقُوْتُ** (مسند احمد، ج: 11، 6842) ”انسان کے گناہگار ہونے کے لیے یہی بات کافی ہے کہ جن کے رزق و اخراجات کا یہ ذمہ دار ہو، انہیں ضائع کر دے۔“

اسی طرح جو خاندان یا افراد کسی کے زیرِ کفالت ہوں یا ان کی بیشتر گزراوقات سفر کرنے والے کی زکوٰۃ، صدقات سے پوری ہوتی ہو تو سفر سے قبل اُن کا حق بھی ادا کر دیا جائے۔

سفر کے لیے نکلتے ہوئے کسی کو نائب بنانا

• سیدنا عبد اللہ بن عباس رضی اللہ عنہما سے مروی ہے کہ: **مَضَى رَسُولُ اللَّهِ ﷺ لِسَفَرِهِ وَاسْتَخْلَفَ**

عَلَى الْمَدِينَةِ أَبَاؤُهُمْ كُلُّهُمْ بَنُ حُصَيْنِ بْنِ عُثْبَةَ بْنِ خَلْفٍ الْغِفَارِيِّ (مسند احمد، ج: 4، 2392)

”رسول اللہ ﷺ ایک مرتبہ سفر پر روانہ ہوئے اور مدینہ میں ابوہریرہؓ ہم کلثوم بن حصین بن عتبہ بن خلف غفاریؓ کو اپنا نائب بنایا۔“

کھانا اور خادم ساتھ رکھنا

قرآن مجید میں موسیٰؑ کے سفر کا ذکر کرتے ہوئے اللہ تعالیٰ فرماتے ہیں: قَالَ لِفَتْنِهِ إِنَّا غَدَاءَنَا لَقَدْ لَقِينَا مِنْ سَفَرِنَا هَذَا نَصَبًا (الکہف: 62) ”(موسیٰ نے) اپنے خادم سے کہا ہمارا ناشتہ لے آؤ سفر میں تو ہم بری طرح تھک گئے ہیں۔“

• سیدنا انسؓ سے روایت ہے کہ رسول اللہ ﷺ مدینہ تشریف لائے تو آپ ﷺ کے ساتھ کوئی خادم نہیں تھا۔ اس لیے ابوطلحہؓ (جو میرے سوتیلے باپ تھے) میرا ہاتھ پکڑ کر مجھے رسول اللہ ﷺ کی خدمت میں لے گئے اور عرض کی کہ اے اللہ کے رسول ﷺ! انسؓ سمجھ دار بچہ ہے یہ آپ کی خدمت کرے گا۔ انسؓ فرماتے ہیں کہ: فَخَدَّمْتُهُ فِي السَّفَرِ وَالْحَضَرِ مَا قَالَ لِي سُبْحَانَكَ لَمْ صَنَعْتُ هَذَا هَكَذَا؟ وَلَا لِي سُبْحَانَكَ لَمْ أَصْنَعُ لَمْ تَصْنَعْ هَذَا هَكَذَا؟ (صحیح البخاری: 2768) ”میں نے آپ کی سفراور حضر میں خدمت کی۔ آپ نے کبھی مجھ سے اس کام کے بارے میں جو میں نے کیا ہو یہ نہیں فرمایا کہ یہ کام تم نے اس طرح کیوں کیا، اسی طرح کسی ایسے کام کے متعلق جسے میں نہ کر سکا ہوں آپ نے یہ نہیں فرمایا کہ تم نے یہ کام اس طرح کیوں نہیں کیا؟۔“

اس آیت اور حدیث سے پتہ چلتا ہے کہ سفر میں حسب ضرورت کھانا پینا اور خادم ساتھ رکھا جاسکتا ہے۔

نیک لوگوں کے ساتھ سفر کرنا اور ان سے آداب سفر سیکھنا

• عباد بن زاہرؓ کہتے ہیں کہ میں نے عثمانؓ کو ایک مرتبہ دوران خطبہ یہ کہتے ہوئے سنا: ”اللہ کی قسم! ہم لوگ سفر اور حضر میں رسول اللہ ﷺ کے ہم نشین رہے ہیں، نبی ﷺ ہمارے بیماروں کی عیادت کرتے، ہمارے جنازوں میں شرکت کرتے، ہمارے ساتھ جہاد میں شریک ہوتے، تھوڑے اور زیادہ کے ساتھ ہماری غم خواری فرماتے، اور اب بعض ایسے لوگ مجھے سکھانے کے لیے آتے ہیں جنہوں نے شاید نبی

ﷺ کو کبھی دیکھا بھی نہ ہوگا۔“ (مسند احمد، ج: 1، 504)

الوداعی ملاقات

• سیدنا ابن عمر رضی اللہ عنہما سے روایت ہے کہ رسول اللہ ﷺ نے فرمایا: إِنَّ اللَّهَ إِذَا اسْتَوْدِعَ شَيْئًا حَفِظَهُ (السلسلة الصحيحة: 2547) ”یقیناً جب کوئی چیز اللہ کی حفاظت میں دی جائے تو اللہ تعالیٰ اس کی حفاظت فرماتا ہے۔“

مسافر کو چاہیے کہ سفر سے قبل اپنے اہل و عیال، رشتہ داروں اور احباب سے الوداعی ملاقات کرے اور ان سے دعائیں لے کیونکہ یہ نبی کریم ﷺ کا طریقہ ہے۔

• سیدنا ابن عمر رضی اللہ عنہما سے روایت ہے کہ رسول اللہ ﷺ جب کسی کو رخصت کرتے تو اس کا ہاتھ پکڑتے اور اس وقت تک نہ چھوڑتے جب تک وہ شخص خود نبی ﷺ کا ہاتھ نہ چھوڑ دیتا اور فرماتے: اسْتَوْدِعُ اللَّهَ دِينَكَ وَآمَانَتَكَ وَآخِرَ عَمَلِكَ (سنن الترمذی: 3442) ”میں تیرا دین، تیری امانت اور تیرا آخری عمل اللہ کے سپرد کرتا ہوں۔“

• سالمؓ سے روایت ہے کہ جو شخص سفر کا ارادہ کرتا ابن عمرؓ اس سے کہتے کہ میرے قریب آؤ میں تمہیں ویسے ہی الوداع کروں جیسے رسول اللہ ﷺ ہمیں الوداع فرمایا کرتے تھے، پھر کہتے: اسْتَوْدِعُ اللَّهَ دِينَكَ وَآمَانَتَكَ وَخَوَاتِيمَ عَمَلِكَ (سنن الترمذی: 3443) ”میں تیرا دین، تیری امانت اور تیرے عمل کا اختتام اللہ کے سپرد کرتا ہوں۔“

• سیدنا ابوہریرہؓ سے روایت ہے، انھوں نے کہا: رسول اللہ ﷺ نے مجھے رخصت کرتے وقت فرمایا: اسْتَوْدِعُكَ اللَّهُ الَّذِي لَا تَضِيْعُ وَدَائِعُهُ (سنن ابن ماجہ: 2825) ”میں تجھے اللہ کے سپرد کرتا ہوں جس کے سپرد کی ہوئی چیزیں ضائع نہیں ہوتیں۔“

مسافر کو بھی چاہیے کہ اپنے پیچھے رہنے والوں کو دعا دے۔

موسیٰ بن وردانؓ کہتے ہیں کہ میں ابوہریرہؓ کے پاس آیا اس سفر کے لیے الوداع کہنے کے لیے جس کا میں ارادہ رکھتا تھا ابوہریرہؓ نے کہا: اے بھتیجے! کیا میں تمہیں ایسی چیز نہ سکھاؤں جو مجھے رسول اللہ ﷺ نے سکھائی کہ میں الوداع کے موقع پر کہوں؟ میں نے کہا کیوں نہیں۔ انہوں نے کہا: کہو اسْتَوْدِعْكُمْ اللَّهُ

الَّذِي لَا تَصْنَعُ وَدَائِعُهُ (السلسلة الصحيحة: 2547) ”میں تمہیں اللہ کے سپرد کرتا ہوں جس کے سپرد

کی ہوئی چیزیں ضائع نہیں ہوتیں۔“

تقویٰ اور بلند اخلاق کا مظاہرہ کرنا

قرآن مجید میں اللہ تعالیٰ فرماتے ہیں: وَتَسَوُّوْا فَاِنَّ خَيْرَ الرَّاٰدِ التَّقْوٰی (البقرة: 197) ”اور زوارہ لے لو بے شک سب سے بہترین زوارہ تقویٰ ہے۔“

• سیدنا ابو ہریرہؓ سے روایت ہے کہ ایک شخص نے نبی ﷺ سے کہا: اے اللہ کے رسول ﷺ! میں سفر کا ارادہ رکھتا ہوں مجھے وصیت فرمائیے۔ آپ ﷺ نے فرمایا: عَلَيْكَ بِتَقْوَى اللَّهِ وَالتَّكْوِينِ عَلَى كُلِّ شَرِّ ”تم پر اللہ کا تقویٰ اور ہر بلندی پر تکبیر (اللہ اکبر) کہنا لازم ہے“، جب وہ پلٹا تو آپ ﷺ نے فرمایا: اَللّٰهُمَّ اِظْلِمِلْهُ الْاَرْضَ وَهَوِّنْ عَلَيْهِ السَّفَرَ (سنن الترمذی: 3445) ”اے اللہ اس کے لیے زمین کو لپیٹ دے اور اس پر سفر آسان کر دے۔“

• سیدنا انسؓ سے روایت ہے کہ ایک شخص نبی ﷺ کے پاس آیا اور عرض کی کہ اے اللہ کے رسول ﷺ! میں سفر کا ارادہ رکھتا ہوں مجھے توشہ دیجئے۔ آپ ﷺ نے فرمایا: زَوَّدَكَ اللَّهُ التَّقْوٰی ”اللہ تجھے تقویٰ کا توشہ عطا کرے۔“ اس نے کہا کچھ زیادہ کیجئے۔ آپ ﷺ نے فرمایا: وَغَفَرَ ذَنْبَكَ ”اور تیرے گناہ معاف کرے۔“ اس نے عرض کیا اور کچھ زیادہ کیجئے میرے ماں باپ آپ پر قربان ہوں۔ آپ ﷺ نے فرمایا: وَ يَسِّرْ لَكَ الْخَيْرَ حَيْثُ مَا كُنْتَ (سنن الترمذی: 3444) ”اور جہاں کہیں بھی تو ہو تیرے لیے خیر کو آسان کرے۔“

• سیدنا عبد اللہ بن عمر رضی اللہ عنہما سے مروی ہے کہ سیدنا معاذ بن جبلؓ نے سفر کا ارادہ کیا اور کہا: اے اللہ کے رسول ﷺ! مجھے کوئی وصیت فرمادیں۔ آپ ﷺ نے فرمایا: اُعْبِدِ اللَّهَ وَلَا تُشْرِكْ بِهِ شَيْئًا ”تم اللہ کی عبادت کرو اور کسی کو اس کے ساتھ شریک نہ ٹھہراؤ۔“ انہوں نے کہا اے اللہ کے رسول ﷺ! مزید وصیت فرمائیں۔ آپ ﷺ نے فرمایا: اِذَا اَسَأْتُ فَاَحْسِنْ ”جب تم برائی کر بیٹھو تو (بدلے میں) نیکی کرو۔“ انہوں نے کہا اے اللہ کے رسول ﷺ! مزید وصیت فرمائیں۔ آپ ﷺ نے فرمایا: اِسْتَقِمْ وَلْتَحْمِسْ خُلُقَكَ (المستدرک للحاکم، ج: 1، 184) ”ثابت قدم رہو اور اپنے اخلاق کو اچھا کرو۔“

سفر کے آداب

جمعرات کو سفر کرنا

• عبد الرحمن بن کعب بن مالکؓ سے روایت ہے کہ سیدنا کعب بن مالکؓ کہا کرتے تھے: لَقَلَّمَا كَانَ رَسُولُ اللَّهِ ﷺ يَخْرُجُ، إِذَا خَرَجَ فِي سَفَرٍ إِلَّا يَوْمَ الْحَمِيسِ (صحيح البخاری: 2949) ”کم ہی ایسا ہوتا کہ رسول اللہ ﷺ جمعرات کے علاوہ کسی اور دن سفر پر نکلتے۔“

• سیدنا کعب بن مالکؓ کہتے ہیں: أَنَّ النَّبِيَّ ﷺ خَرَجَ يَوْمَ الْحَمِيسِ فِي غَزْوَةِ تَبُوكَ وَكَانَ يُحِبُّ أَنْ يَخْرُجَ يَوْمَ الْحَمِيسِ (صحيح البخاری: 2950) ”نبی کریم ﷺ غزوہ تبوک میں جمعرات کے دن نکلے اور آپ ﷺ جمعرات کے دن سفر پر نکلنے کو پسند فرماتے تھے۔“

علی الصبح روانہ ہونا

• سیدنا خضر غامدیؓ بیان کرتے ہیں کہ نبی کریم ﷺ نے فرمایا: اَللّٰهُمَّ بَارِكْ لِأُمَّتِيْ فِيْ بُكُورِهَا ”اے اللہ! میری امت کے لیے ان کی صبحوں میں برکت ڈال دے۔“ چنانچہ آپ ﷺ کو کوئی مہم یا لشکر روانہ کرنا ہوتا تو انہیں دن کے پہلے پہر روانہ کرتے اور سیدنا صحراؓ ایک تا جرحابی تھے، وہ اپنے کارندوں کو دن کے پہلے پہر روانہ کیا کرتے تھے۔ چنانچہ وہ مال دار ہو گئے تھے اور ان کا مال خوب بڑھ گیا تھا۔ (سنن ابی داؤد: 2606)

رات کو سفر کرنا

• سیدنا انسؓ سے روایت ہے کہ رسول اللہ ﷺ نے فرمایا: عَلَيْكُمْ بِالدُّحَى فَإِنَّ الْأَرْضَ تُطْلَوُ بِاللَّيْلِ (سنن ابی داؤد: 2571) ”تم رات کو سفر کیا کرو اس لیے کہ زمین رات کو لپیٹ دی جاتی ہے۔“ لہذا مہمات اور رزق کی تلاش کے لیے صبح کے اوقات میں نکلنا زیادہ بہتر جبکہ دیگر اسفار کے لیے رات کو سفر جاری رکھنا مفید ہے۔ صحرا نو درد و پہر کی دھوپ اور تپتی ریت پر سفر جاری رکھنے کی بجائے صبح اور شام کے نسبتاً ٹھنڈے اوقات میں سفر کرتے ہیں۔

سخت گرمی کے وقت میں سفر نہ کرنا

• سیدنا معاذ بن جبلؓ کہتے ہیں کہ: كَانَ النَّبِيُّ ﷺ فِي غَزْوَةِ تَبُوكَ لَا يَزُوحُ حَتَّى يُبْرَدَ (مسند احمد، ج: 36، 22036) ”نبی ﷺ غزوہ تبوک میں ٹھنڈے وقت میں روانہ ہوئے۔“

تہا سفر سے گریز کرنا

• سیدنا ابن عمر رضی اللہ عنہما سے روایت ہے کہ نبی ﷺ نے فرمایا: لَوْ يَعْلَمُ النَّاسُ مَا فِي الْوَحْدَةِ مَا أَعْلَمُ، مَا سَارَ رَاكِبٌ بَلِيلٍ وَحْدَهُ (صحیح البخاری: 2998) ”اگر لوگوں کو اکیلے سفر (کی خرابیوں) کا اتنا علم ہوتا جتنا مجھے ہے تو کوئی سوار اکیلا رات کو سفر نہ کرتا۔“

• سیدنا عبداللہ بن عمرو بن عاصؓ سے روایت ہے کہ ایک شخص سفر سے واپس آیا تو رسول اللہ ﷺ نے اس سے پوچھا: ”تمہارا ساتھی کون تھا؟“ اس نے کہا میرے ساتھ کوئی نہیں تھا تو رسول اللہ ﷺ نے فرمایا: ”اکیلا سوار ایک شیطان ہے، دو سوار دو شیطان ہیں اور تین سوار ایک قافلہ ہیں۔“

(المستدرک للحاکم، ج: 2، 2541)

• علامہ البانیؒ فرماتے ہیں: غالباً اس حدیث سے مراد صحرا کا سفر ہے جہاں مسافر بہت کم ہی کسی کو دیکھ پاتا ہے، اس میں آج کل کا سفر داخل نہیں ہے جو معروف راستوں میں ہوتا ہے جن پر بہت سی سواریاں چلتی پھرتی ہیں۔ واللہ اعلم (السلسلة الصحيحة: 62)

ان احادیث سے پتا چلتا ہے کہ بالکل تہا سفر نہیں کرنا چاہیے۔ ٹرین، بس یا ہوائی جہاز پر سفر تہا شمار نہیں ہوگا کیونکہ ان میں بہت سے مسافر موجود ہوتے ہیں۔

تہا سفر کی ممانعت کی وجہ

• سیدنا عبداللہ بن عباس رضی اللہ عنہما کہتے ہیں کہ ایک آدمی (خیبر) سے نکلا، دو آدمی اس کے پیچھے چل پڑے اور ایک ان دونوں کے پیچھے۔ (آخری آدمی) ان دو سے کہتا رہا: لوٹ آؤ، لوٹ آؤ۔ حتیٰ کہ ان کو (پالیا اور) واپس لوٹا دیا۔ پھر پہلے کو جاملے اور اسے کہا: یہ دو شیطان تھے، میں ان کو پھسلاتا رہا حتیٰ کہ ان کو واپس کر دیا۔ جب تم رسول اللہ ﷺ کے پاس پہنچو تو ان کو میرا سلام دینا اور ان کو بتانا کہ میں ادھر زکوٰۃ جمع کر رہا ہوں اور اگر وہ ان کے لیے مناسب ہے تو ہم ان کی طرف بھیج دیں گے۔ جب

وہ (پہلا) آدمی مدینہ پہنچا تو نبی ﷺ کو سارا واقعہ بیان کیا، اس وقت سے آپ ﷺ نے تہا سفر سے منع

کر دیا۔ (السلسلة الصحيحة: 3134)

دوا آدمیوں کا اکٹھے سفر کرنا

• سیدنا مالک بن حویرثؓ بیان کرتے ہیں کہ جب ہم نبی کریم ﷺ کے پاس سے (اپنے وطن کے لیے) واپس لوٹے تو ایک میں تھا اور دوسرا میرا ساتھی، آپ ﷺ نے ہم سے فرمایا: اَذْنًا وَاقِيْمًا وَتِيْمًا مَّكْتُمًا أَكْبَرُ كُفْمًا (صحیح البخاری: 2848) ”(ہر نماز کے وقت) اذان کہنا اور اقامت کہنا اور تم دونوں میں سے جو بڑا ہو وہ نماز پڑھائے۔“

اس حدیث سے معلوم ہوتا ہے کہ ضرورت کے وقت دو آدمی بھی سفر کر سکتے ہیں۔ بل کر سفر کرنے کے بہت فائدے ہیں۔ ہم سفر کی موجودگی میں دل لگا رہتا ہے، سفر کی مشکلات کم ہو جاتی ہیں اور ضروریات پوری کرنے میں بھی سہولت رہتی ہے کیوں کہ ہم سفروں کے ساتھ ذمہ داریاں بانٹ لی جاتی ہیں۔

امیر مقرر کرنا

• سیدنا ابوسعید خدریؓ سے مروی ہے کہ رسول اللہ ﷺ نے فرمایا: إِذَا خَرَجَ ثَلَاثَةٌ فِي سَفَرٍ فَلْيُؤَمِّرُوا أَحَدَهُمْ (سنن أبی داؤد: 2608) ”جب تین افراد سفر پر نکلیں تو چاہیے کہ وہ ایک کو اپنا امیر مقرر کر لیں۔“ امیر کو چاہیے کہ اپنے ساتھیوں کی مناسب رہنمائی کرے۔ مامورین بھی معروف میں امیر کی اطاعت کریں۔ اس طرح سفر خوشگوار گزرے گا۔



سواری سے متعلق رسول اللہ ﷺ کی ہدایات

سواری کے شر سے محفوظ رہنے کے لیے دعا کرنا

• سیدنا حمزہ بن عمرو اسلمیؓ سے روایت ہے کہ رسول اللہ ﷺ نے فرمایا: عَلٰی ذُرْوَةِ كُلِّ بَعِيرٍ شَيْطَانٌ فَإِذَا رَكِبْتُمُوهَا فَسَمُّوا اللَّهَ وَلَا تُقْصِرُوا عَنْ حَاجَاتِكُمْ (سنن الدارمی، ج: 2، 2667) ”ہر اونٹ کی کوہان پر ایک شیطان ہوتا ہے لہذا جب تم اس پر سوار ہو تو بسم اللہ پڑھو اور اپنے ضروری کاموں میں کوتاہی نہ کرو۔“

سواری میں کوئی خرابی پیدا ہو جائے تو بسم اللہ کہنا

• ایک صحابیؓ فرماتے ہیں کہ میں نبی کریم ﷺ کے پیچھے سوار تھا۔ آپ ﷺ کی سواری کو ٹھوکر لگی تو میں نے کہا: شیطان برباد ہو۔ آپ ﷺ نے فرمایا: لَا تَقُلْ تَعَسَ الشَّيْطَانُ فَإِنَّكَ إِذَا قُلْتَ ذَلِكَ تَعَاظَمَ حَتَّى يَكُونَ مِثْلَ الْبَيْتِ وَيَقُولُ بِقَوَّتِي، وَلَكِنْ قُلْ: بِسْمِ اللَّهِ فَإِنَّكَ إِذَا قُلْتَ ذَلِكَ تَصَاعَرَ حَتَّى يَكُونَ مِثْلَ الذُّبَابِ (سنن ابی داؤد: 4982) ”شیطان برباد ہو نہ کہو، کیونکہ جب تم ایسا کہتے ہو تو شیطان گھر جتنا بڑا ہو جاتا ہے اور کہتا ہے: میری طاقت کی وجہ سے ایسا ہوا ہے اس کی بجائے بسم اللہ کہو کیونکہ جب تم ایسا کہتے ہو تو شیطان چھوٹا ہو جاتا ہے یہاں تک کہ کبھی کے برابر ہو جاتا ہے۔“

سواری کو لعنت ملامت نہ کرنا

• سیدنا ابو ہریرہؓ کہتے ہیں کہ ایک مرتبہ نبی ﷺ کسی سفر میں تھے ایک آدمی نے اونٹنی کو لعنت ملامت کی تو نبی ﷺ نے پوچھا اونٹنی کا مالک کہاں ہے؟ اس آدمی نے کہا میں ہوں۔ نبی ﷺ نے فرمایا: اجْتَرَهَا فَقَدْ أَحْبَبْتَ فِيهَا (مسند احمد، ج: 15، 9522) ”اس اونٹنی کو پیچھے لے جاؤ کہ اس کے بارے میں (تمہاری بات) قبول ہوگئی۔“

• سیدنا عمران بن حصینؓ سے روایت ہے کہ رسول اللہ ﷺ کے ایک سفر میں ایک انصاری عورت اپنے اونٹ پر سوار تھی۔ اس عورت نے اونٹ کو ڈانٹا اور اس پر لعنت کی۔ رسول اللہ ﷺ نے یہ سنا تو فرمایا: اخْذُوا مَا عَلَيْهَا وَدَعُوهَا فَإِنَّهَا مَلْعُونَةٌ (صحیح مسلم: 6604) ”اس پر جو سامان ہے اسے

اتار لو اور اسے چھوڑ دو اس لیے کہ وہ لعنت زدہ ہے۔“

• سیدنا ابو ہریرہ اسلمیؓ سے مروی ہے کہ ایک باندی اپنے اونٹ پر سوار تھی جس پر بعض لوگوں کا سامان لدا ہوا تھا۔ اچانک اس عورت نے نبی کریم ﷺ کو اس حال میں دیکھا کہ لوگوں پر پہاڑ تنگ ہو گیا تھا۔ اس نے اونٹنی کو چلانے کے لیے آواز نکالی اور کہا: اے اللہ! اس پر لعنت بھیج۔ رسول اللہ ﷺ نے سنا تو فرمایا: لَا تُصَاحِبُنَا نَاقَةً عَلَيْهَا لَعْنَةٌ (صحیح مسلم: 6606) ”ایسی اونٹنی ہمارے ساتھ نہ رہے جس پر لعنت ہے۔“

اونٹنی سے لوگوں کا سامان اتارنے اور اس کا کجاوا نکالنے کا حکم اس لیے دیا تاکہ وہ عورت اس پر سواری نہ کر سکے۔ اس عورت کے حق میں بطور سزا آپ ﷺ نے ایسا کیا تاکہ آئندہ کوئی شخص سواری کو لعن طعن نہ کرے۔ (شرح النووی علی مسلم: باب النهی عن لعن الدواب و غیرہا)

سواری پر آگے بیٹھنے کا حقدار کون؟

• سیدنا نریدہؓ سے روایت ہے کہ ایک مرتبہ نبی ﷺ چلے جا رہے تھے کہ اچانک ایک شخص آپ ﷺ کے پاس آیا اس کے ساتھ اس کا گدھا بھی تھا۔ اس نے کہا: اے اللہ کے رسول ﷺ! اس پر سوار ہو جائیے اور وہ خود پیچھے ہٹ گیا۔ اس پر آپ ﷺ نے فرمایا: لَأَنْتَ أَحَقُّ بِصَدْرِ دَابَّتِكَ إِلَّا أَنْ تَجْعَلَهُ لِي (سنن الترمذی: 2773) ”تم اپنی سواری کے اگلے مقام کے زیادہ مستحق ہو مگر یہ کہ تم اپنا حق مجھے دے دو۔“ وہ بولا میں نے آپ ﷺ کو اپنا حق دے دیا تو نبی ﷺ اس پر سوار ہوئے۔

سواری کے جانور کا خیال رکھنا

• سیدنا انس بن مالکؓ بیان فرماتے ہیں: كُنَّا إِذَا نَزَلْنَا مَنْزِلًا لَا نُسَبِّحُ حَتَّى نُحَلِّىَ الرِّحَالَ (سنن ابی داؤد: 2551) ”جب ہم کسی منزل پر اترتے تو اس وقت تک نماز نہ پڑھتے جب تک کہ اونٹوں پر سے کجاوہ اتار نہ لیتے۔“

سرسبز زمین پر پڑاؤ کرنا

• سیدنا انس بن مالکؓ سے روایت ہے کہ رسول اللہ ﷺ نے فرمایا: إِذَا اخْصَبَتِ الْأَرْضُ فَانْزِلُوا

عَنْ ظَهْرِكُمْ وَاعْطُوا حَقَّهُ مِنَ الْكَلَالِ وَإِذَا أَجْدَبَتِ الْأَرْضُ فَامْضُوا عَلَيْهَا (السلسلة الصحيحة: 682)

”جب سرسبز و شاداب زمین آجائے تو اپنی سواری سے نیچے اتر آیا کرو اور اسے چرنے دیا کرو اور جب قحط زدہ زمین آجائے تو اس پر سوار ہو جایا کرو۔“

خواتین کی موجودگی میں سواری آہستہ چلانا

• سیدنا انس بن مالکؓ کہتے ہیں کہ رسول اللہ ﷺ ایک سفر میں تھے اور آپ کے ساتھ آپ کا ایک حبشی غلام تھا اس کو انجشہ کہا جاتا تھا وہ حدی پڑھ رہا تھا (جس کی وجہ سے سواری تیز چلنے لگی) رسول اللہ ﷺ نے اس کو کہا: يَا اَنْجَشَةَ زُوَيْدَكَ بِالْقَوَارِيرِ (صحیح البخاری: 6161) ”افسوس! اے انجشہ آگینوں کے ساتھ آہستہ آہستہ چلو۔“

دوران سفر تھکاوٹ کی بنا پر تیز چلنے سے مدد لینا

• سیدنا جابرؓ سے روایت ہے کہ رسول اللہ ﷺ فتح مکہ والے سال نکلے، پایادہ صحابہ رضی اللہ عنہم آپ کے پاس جمع ہوئے اور صف بنا کر کھڑے ہو گئے اور کہنے لگے: ہم رسول اللہ ﷺ کی دعاؤں کے درپے ہوتے ہیں۔ انہوں نے کہا: سفر ہم پر دشوار ہو گیا ہے اور مسافت لمبی ہے (کیا کریں؟) رسول اللہ ﷺ نے فرمایا: اسْتَعِينُوا بِالنَّسْلِ، فَإِنَّهُ يَقْطَعُ عَنْكُمْ الْأَرْضَ وَ تَخْفُونَ لَهُ (السلسلة الصحيحة: 2574) ”تیز چلنے کے ذریعے مدد طلب کرو۔ تیز چلنا تمہارا راستہ منقطع کرتا ہے اور تم سفر کے لیے ہلکے پھلکے ہو جاتے ہو۔“ ہم نے ایسا ہی کیا ہم سفر کے لیے ہلکے پھلکے ہو گئے اور جس چیز کا ہمیں احساس ہو رہا تھا وہ ختم ہو گئی۔



دوران سفر کیے جانے والے کام

تفریح

دوران سفر کھیل و تفریح جائز ہے۔

• ام المؤمنین سیدہ عائشہؓ بیان کرتی ہیں کہ وہ ایک سفر میں نبی ﷺ کے ساتھ تھیں۔ وہ کہتی ہیں کہ میں نے آپ ﷺ کے ساتھ پیدل دوڑ لگائی اور میں جیت گئی۔ جب میرا جسم ذرا بھاری ہو گیا تو میں نے آپ ﷺ کے ساتھ پھر دوڑ لگائی اور اس مرتبہ آپ ﷺ جیت گئے اور فرمایا: هَذِهِ بِتِلْكَ السَّبْقَةِ (مسند ابی داؤد: 2578) ”یہ اس پہلی دوڑ کا بدلہ ہے۔“

• سیدنا ابن عباس رضی اللہ عنہما فرماتے ہیں: عمرؓ نے مجھ سے کہا جبکہ ہم مقام جھہ میں حالت احرام میں تھے: تَعَالَى أَبَا قَيْلِكَ إِنَّمَا أَطْوَلُ نَفْسًا فِي الْمَاءِ (ادواء الغلیل: 1021) ”آؤ میں تم سے مقابلہ کروں، ہم میں سے کون ہے جس کا پانی میں سانس لمبا ہے۔“

تعلیم و تربیت

رسول اللہ ﷺ دوران سفر بھی سلسلہ تعلیم ترک نہ کرتے۔ جہاں ضرورت ہوتی یا مناسب موقع میسر آتا تو آپ ﷺ لوگوں کو تعلیم دیتے۔

• سیدنا عقبہ بن عامرؓ روایت کرتے ہیں کہ میں دوران سفر رسول اللہ ﷺ کی اونٹنی کو بانک رہا تھا تو آپ ﷺ نے فرمایا: يَا عَقْبَةُ لَا أَعْلَمُكَ خَيْرَ سُورَتَيْنِ فَرِئْتَا؟ ”اے عقبہ! کیا میں تمہیں ایسی دو سورتیں نہ سکھاؤں جو پڑھی جانے والی سورتوں میں بہترین ہیں؟“ میں نے عرض کیا: کیوں نہیں۔ آپ ﷺ نے فرمایا: ”قُلْ أَعُوذُ بِرَبِّ الْفَلَقِ“ اور ”قُلْ أَعُوذُ بِرَبِّ النَّاسِ“ (مسند ابی داؤد: 1462) ”سورة الفلق اور سورة الناس۔“

• سیدنا ابو ایوبؓ سے روایت ہے کہ دوران سفر رسول اللہ ﷺ کے سامنے ایک بدو آیا۔ اس نے آپ ﷺ کی اونٹنی کی لگام کو تھام لیا۔ پھر کہنے لگا: اے اللہ کے رسول ﷺ یا کہا اے محمد ﷺ! مجھے وہ بات بتائیے جو مجھے جنت سے قریب کر دے اور جہنم کی آگ سے دور کر دے۔ راوی نے بیان کیا کہ نبی ﷺ رک گئے۔ پھر آپ ﷺ نے اپنے صحابہؓ کی طرف دیکھا اور فرمایا: لَقَدْ وَفَّقَ أَوْ لَقَدْ هُدِيَ ”اس کو

توفیق عطا کی گئی یا اس کو ہدایت دی گئی۔“ آپ ﷺ نے فرمایا: كَيْفَ قُلْتَ؟ ”تم نے کیسے کہا؟“
 راوی بیان کرتے ہیں کہ اس نے اپنے سوال کو دہرایا تو نبی کریم ﷺ نے فرمایا: تَعْبُدُ اللَّهَ وَلَا تُشْرِكُ
 بِهِ شَيْئًا وَتُقِيمُ الصَّلَاةَ وَتُؤْتِي الزَّكَاةَ وَتَصِلُ الرَّحِمَ، دَعِ الثَّاقَةَ (صحیح مسلم: 104) ”اللہ تعالیٰ کی
 عبادت کرو اور اس کے ساتھ کسی کو شریک نہ ٹھہراؤ اور نماز قائم کرو اور زکوٰۃ ادا کرو اور صلہ رحمی کرو (اب)
 اونٹنی کو چھوڑ دو۔“

ساتھیوں کی مدد اور خدمت

• سیدنا ابو ہریرہؓ سے روایت ہے کہ نبی کریم ﷺ نے فرمایا: كُلُّ سَلَامَنِي عَلَى صَدَقَةٍ كُلَّ يَوْمٍ،
 يُعِينُ الرَّجُلَ فِي ذَاتِهِ يُحَامِلُهُ عَلَيْهَا أَوْ يَزِفُّ عَلَيْهَا مَتَاعَهُ صَدَقَةٌ (صحیح البخاری: 2891)
 ”روزانہ ہر جوڑ پر صدقہ لازم ہے۔ کوئی شخص کسی کو اس کی سواری پر سوار کرانے میں مدد دے یا اس کا
 سامان اس پر اٹھا کر رکھ دے تو یہ بھی صدقہ ہے۔“
 • سیدنا جابرؓ بیان کرتے ہیں: كَانَ رَسُولُ اللَّهِ ﷺ يَتَخَلَّفُ فِي الْمَسِيرِ فَيُزِيحُ الضَّعِيفَ وَ
 يُرِدِفُ وَيُدْعُو لَهُمْ (سنن ابی داؤد: 2639) ”رسول اللہ ﷺ دوران سفر پیچھے رہا کرتے تھے۔ ضعیفوں
 کی سواری ہانک دیتے، انہیں اپنے پیچھے بٹھالیتے اور ان کے لئے دعائیں کرتے۔“
 • سیدنا ابوسعید خدریؓ بیان کرتے ہیں کہ ہم ایک سفر میں رسول اللہ ﷺ کے ساتھ تھے اتنے میں ایک
 شخص اونٹنی پر سوار آپ ﷺ کے پاس آیا اور اسے دائیں بائیں گھمانے لگا تو رسول اللہ ﷺ نے فرمایا:
 مَنْ كَانَ عَنْدَهُ فَضْلٌ فَلْيُعِدْ بِهِ عَلَى مَنْ لَا ظَهَرَ لَهُ وَمَنْ كَانَ عَنْدَهُ فَضْلٌ زَادْ فَلْيُعِدْ بِهِ
 عَلَى مَنْ لَا زَادَ لَهُ حَتَّى ظَنَنْتَ أَنَّهُ لَا حَقَّ لِأَحَدٍ مِّنَّا فِي الْفَضْلِ (سنن ابی داؤد: 1663) ”جس کے
 پاس زائد سواری ہے وہ اُس کو دے دے جس کے پاس سواری نہیں اور جس کے پاس کھانے پینے کی
 کوئی زائد چیز ہو وہ اس شخص کو دے دے جس کے پاس توشہ نہ ہو۔ یہاں تک کہ ہم یہ سمجھ کہ زائد مال
 پر ہم میں سے کسی کا حق نہیں۔“

• سیدنا ابو ہریرہؓ کہتے ہیں کہ نبی ﷺ مرا لظہران کے مقام پر تھے۔ تو آپ ﷺ کے لیے کھانا لایا گیا،
 اس وقت آپ ﷺ نے ابو بکرؓ اور عمرؓ سے فرمایا: اذُنُوا فَكُلُوا ”قرب ہو جاؤ اور دونوں کھاؤ۔“ انہوں

نے کہا ہم تو روزے دار ہیں۔ آپ ﷺ نے فرمایا: اِرْحَلُوا لِصَاحِبَيْكُمْ، اَعْمَلُوا لِصَاحِبَيْكُمْ
 (مسند احمد، ج: 14، 8436) ”اپنے ساتھیوں کے لیے سواری پر کجاوہ باندھو اور ان کے لیے کام کرو۔“
 • سیدنا انس بن مالکؓ کہتے ہیں کہ میں جریر بن عبد اللہ بجليؓ کے ساتھ ایک سفر میں نکلا تو وہ میری خدمت
 کرتے تھے میں نے ان سے کہا ایسا نہ کریں تو انہوں نے کہا کہ میں نے انصار کو رسول اللہ ﷺ کے
 ساتھ ایک ایسا کام کرتے دیکھا ہے (یعنی رسول اللہ ﷺ کی خدمت) تو میں نے قسم کھائی کہ میں جب
 بھی انصار میں سے کسی کے ساتھ ہوں گا تو میں اس کی خدمت کروں گا۔ (صحیح مسلم: 6428)

سفر میں اپنی خدمت کروانے سے بچنا

• سیدنا ابن عمر رضی اللہ عنہما کہتے ہیں: لَا تَصُصْ فِي السَّفَرِ فَإِنَّهُمْ إِذَا أَكَلُوا طَعَامًا قَالُوا: ازْفَعُوا
 لِلصَّائِمِ وَإِذَا عَمَلُوا عَمَلًا قَالُوا: اكْفَلُوا لِلصَّائِمِ فَيَذْهَبُوا بِأَجْرِكَ (السلسلة الصحيحة: 85) ”تم
 سفر میں روزہ نہ رکھا کرو، کیونکہ جب دوسرے لوگ کھانا کھانے لگیں گے تو کہیں گے: روزے دار کے
 لیے کھانا سنبھال کر رکھ دو۔ اس طرح جب وہ کام کریں گے تو کہیں گے: روزے دار کی کفالت (اس
 کے حصے کا کام کر کے) کرو، اس طرح وہ تمہارا اجر لے لیں گے۔“

سفر میں دوسروں کی حاجت روائی کرنا

• مغیرہ بن شعبہؓ کہتے ہیں کہ ایک مرتبہ ہم لوگ نبی ﷺ کے ساتھ کسی سفر میں تھے۔ صبح کے وقت نبی
 ﷺ نے میری سواری کی گردن پر ضرب لگائی۔ میں سمجھ گیا کہ نبی ﷺ قضائے حاجت کے لئے جانا
 چاہتے ہیں چنانچہ میں آپ ﷺ کے ساتھ نکل پڑا یہاں تک کہ ہم لوگ چلتے چلتے لوگوں سے دور چلے
 گئے۔ پھر آپ ﷺ اپنی سواری سے اترے اور قضائے حاجت کے لئے چلے گئے اور میری نظروں سے
 غائب ہو گئے۔ اب میں آپ ﷺ کو نہیں دیکھ سکتا تھوڑی دیر گزرنے کے بعد نبی ﷺ واپس آئے اور
 فرمایا مغیرہ! تم بھی اپنی ضرورت پوری کر لو میں نے عرض کیا کہ مجھے اس وقت حاجت نہیں ہے۔ نبی
 ﷺ نے پوچھا کیا تمہارے پاس پانی ہے؟ میں نے عرض کیا جی ہاں! اور یہ کہہ کر میں وہ مشکیزہ لانے
 چلا گیا جو کجاوے کے پچھلے حصے میں لٹکا ہوا تھا میں نبی ﷺ کی خدمت میں پانی لے کر حاضر ہوا اور پانی
 ڈالتا رہا نبی ﷺ نے پہلے دونوں ہاتھ خوب اچھی طرح دھوئے، راوی کہتے ہیں کہ مجھے شک ہے کہ آپ

نے ان کو مٹی سے ملایا یا نہیں۔ پھر چہرہ دھویا۔ اس کے بعد نبی ﷺ اپنے بازوؤں سے آستینیں اوپر چڑھانے لگے لیکن نبی ﷺ نے جوشامی جبہ زیب تن فرما رکھا تھا اس کی آستینیں تنگ تھیں (اس لئے وہ اوپر نہ ہو سکیں) چنانچہ نبی ﷺ نے دونوں ہاتھ نیچے سے نکال لیے اور چہرہ اور ہاتھ دھوئے، پیشانی پر مسح کیا، اپنے عمامے پر مسح کیا اور موزوں پر مسح کیا اور واپسی کے لئے سوار ہو گئے۔ جب ہم لوگوں کے پاس پہنچے تو نماز کھڑی ہو چکی تھی، اور عبدالرحمن بن عوفؓ آگے بڑھ کر ایک رکعت پڑھا چکے تھے اور دوسری رکعت میں تھے میں انہیں بتانے کے لئے جانے لگا تو نبی ﷺ نے مجھے منع کر دیا اور ہم نے جو رکعت پائی وہ تو پڑھ لی اور جو رہ گئی تھی اسے (سلام پھیرنے کے بعد) ادا کیا۔

(مسند احمد، ج: 30، 18134)

دوران سفر تھکے ہوئے لوگوں کا سامان اٹھانا

• سیدنا سفینہؓ کہتے ہیں کہ ہم رسول اللہ ﷺ کے ساتھ ایک سفر میں تھے۔ جب کوئی آدمی تھک جاتا تو اپنے کپڑے، ڈھال اور تلوار وغیرہ مجھ پر ڈال دیتا، حتیٰ کہ اٹھانے کے لیے مجھ پر بہت ساری چیزیں جمع ہو جاتیں۔ آپ ﷺ نے فرمایا: أَنْتَ سَفِينَةُ (مسند احمد، ج: 36، 21925) ”تم تو سفینہ (یعنی کشتی) ہو۔“

زائد از ضرورت پانی پلانا

• سیدنا ابو ہریرہؓ سے روایت ہے کہ رسول اللہ ﷺ نے فرمایا: ثَلَاثَةٌ لَا يَكْلِمُهُمُ اللَّهُ يَوْمَ الْقِيَامَةِ وَلَا يُزَكِّيهِمْ وَلَا لَهُمْ عَذَابٌ اَلَيْمٌ رَجُلٌ عَلَى فُضْلٍ مَاءٍ بِالْطَّرِيقِ يَمْنَعُ مِنْهُ ابْنُ السَّبِيلِ (صحیح البخاری: 7212) ”تین آدمی ایسے ہیں جن سے اللہ قیامت کے دن بات نہیں کرے گا اور نہ انہیں پاک کرے گا اور ان کے لیے دردناک عذاب ہوگا (ان میں سے ایک) وہ شخص جس کے پاس راستے میں وافر پانی ہو اور وہ مسافر کو اس میں سے نہ پلائے۔“

دوران سفر تھک دینا

• سیدنا ابن عمر رضی اللہ عنہما سے مروی ہے کہ: اَنَّهُ كَانَ مَعَ النَّبِيِّ ﷺ فِي سَفَرٍ وَكَانَ عَلَى بَكْرِ صَعْبٍ لِعُمَرَاءَ فَكَانَ يَتَقَدَّمُ النَّبِيَّ ﷺ فَيَقُولُ اَبُوهُ: يَا عَبْدَ اللَّهِ، لَا يَتَقَدَّمُ النَّبِيَّ ﷺ اَحَدٌ، فَقَالَ لَهُ النَّبِيُّ ﷺ: بِعَيْنِيهِ، فَقَالَ عُمَرُ: هُوَ لَكَ، فَاَشْتَرَاهُ ثُمَّ قَالَ: هُوَ لَكَ يَا عَبْدَ اللَّهِ، فَاَصْنَعْ بِهِ مَا شِئْتَ (صحیح البخاری: 2610) ”وہ سفر میں نبی ﷺ کے ساتھ تھے اور عمرؓ کے ایک سرکش اونٹ پر سوار

تھے۔ وہ اونٹ نبی ﷺ سے بھی آگے بڑھ جایا کرتا تھا۔ اس لیے ان کے والد (عمر) کہتے کہ اے عبداللہ (ابن عمر)! نبی ﷺ سے آگے کسی کو نہیں ہونا چاہیے۔ پس نبی ﷺ نے ان سے فرمایا کہ اسے مجھے بیچ دو۔ تو عمرؓ نے عرض کیا یہ تو آپ ہی کا ہے۔ آپ ﷺ نے اسے خرید لیا۔ پھر فرمایا: عبداللہ اب یہ تمہارا ہے اس کو جس طرح چاہو استعمال کرو۔“

سفر میں ساتھیوں کو ڈرانے سے باز رہنا

• سیدنا عبدالرحمن ابن ابی لیلیٰؓ کہتے ہیں کہ ہمیں رسول اللہ ﷺ کے کئی صحابہ نے بتایا کہ ایک مرتبہ وہ رسول اللہ ﷺ کے ساتھ کسی سفر پر جا رہے تھے ان میں سے ایک آدمی سو گیا ایک آدمی چپکے سے اس کی طرف بڑھا اور اس کا تیرا اٹھا لیا جب وہ آدمی اپنی نیند سے بیدار ہوا تو وہ خوفزدہ ہو گیا لوگ (اس کی اس کیفیت پر) ہنسنے لگے۔ نبی ﷺ نے لوگوں سے ان کے ہنسنے کی وجہ پوچھی، لوگوں نے کہا ایسی تو کوئی بات نہیں ہے بس ہم نے اس کا تیر لے لیا تھا جس پر یہ خوفزدہ ہو گیا۔ تو رسول اللہ ﷺ نے فرمایا: لَا يَجِلُّ لِلْمُسْلِمِ اَنْ يُرَوِّعَ مُسْلِمًا (مسند احمد، ج: 38، 23064) ”کسی مسلمان کے لئے حلال نہیں ہے کہ دوسرے مسلمان کو خوفزدہ کرے۔“

دوران سفر جانوروں اور پرندوں کو اذیت نہ دینا

• عبدالرحمن بن عبداللہؓ اپنے والد سے روایت کرتے ہیں، وہ کہتے ہیں کہ ہم رسول اللہ ﷺ کے ساتھ ایک سفر میں تھے کہ آپ ﷺ اپنی ضرورت کے لیے گئے، ہم نے ایک چڑیا دیکھی جس کے ساتھ دو بچے تھے، ہم نے ان بچوں کو پکڑ لیا، وہ چڑیا آ کر (زمین پر) پر بچھانے لگی، اتنے میں نبی ﷺ آ گئے، اور (یہ دیکھ کر) فرمایا: مَنْ فَجَعَ هَذِهِ يَوْلِدَهَا زُذُّوا وَلَكَهَا اَلِيْهَا (سنن ابی داؤد: 2675) ”اس چڑیا کے بچے لے کر کس نے اسے بے قرار کیا ہے؟ اس کے بچے اس کو واپس کر دو۔“

ساتھیوں کو غیر شرعی کاموں سے روکنا

• سیدنا ابو بشیر انصاریؓ کہتے ہیں کہ ایک مرتبہ وہ رسول اللہ ﷺ کے ساتھ کسی سفر میں تھے۔ عبداللہ (بن ابی بکر بن حزم راوی حدیث) نے کہا کہ میرا خیال ہے ابو بشیر نے کہا کہ لوگ اپنی خواب گاہوں میں تھے کہ رسول اللہ ﷺ نے اپنا ایک قاصد (زید بن حارثہؓ) یہ اعلان کرنے کے لئے بھیجا کہ: لَا

يَسْقَيْنَ فِي رَقَبَةِ بَعِيرٍ فَلَا دَةَ مِنْ وَتَرٍ أَوْ فَلَا دَةَ إِلَّا قُطِعَتْ (صحیح البخاری: 3005) ”جس شخص کے اونٹ کی گردن میں تانت کا گنڈا (ہار) ہو یا یوں فرمایا کہ گنڈا ہو وہ اسے کاٹ ڈالے۔“

تین کام سفر میں بھی نہ چھوڑنا

• سیدنا ابو ہریرہؓ کہتے ہیں کہ: أَوْصَانِي خَلِيلِي ﷺ بِثَلَاثٍ لَا أَدْعُهُنَّ فِي سَفَرٍ وَلَا حَضَرٍ رُكْعَتَيِ الصُّحَى وَصَوْمُ ثَلَاثَةِ أَيَّامٍ مِنَ الشَّهْرِ وَأَنْ لَا أَنَامَ إِلَّا عَلَى وَتَرٍ (سنن ابی داؤد: 1432) ”میرے خلیل ﷺ نے مجھے تین باتوں کی وصیت فرمائی، میں انہیں سفر و حضر میں نہیں چھوڑتا، چاشت کی دو رکعتیں، ہر مہینے میں تین دن کے روزے اور یہ کہ میں وتر پڑھے بغیر نہ سوؤں۔“

سفر میں جلدی جلدی وضو نہ کرنا

• سیدنا عبداللہ بن عمرؓ کہتے ہیں کہ (ایک مرتبہ) رسول اللہ ﷺ ایک سفر میں ہم سے پیچھے رہ گئے۔ پھر (تھوڑی دیر بعد) آپ ﷺ نے ہم کو پالیا اور عصر کا وقت آ پہنچا تھا۔ ہم وضو کرنے لگے اور (اچھی طرح پاؤں دھونے کی بجائے جلدی میں) ہم پاؤں پر مسح کرنے لگے۔ آپ ﷺ نے بلند آواز میں فرمایا: وَيْلٌ لِّلْأَعْقَابِ مِنَ النَّارِ (صحیح البخاری: 163) ”(خشک رہنے والی) ایڑیوں کے لیے آگ کا عذاب ہے۔“ دو یا تین مرتبہ فرمایا۔

سفر میں بہترین نماز پڑھنا

• انس ابن سیرینؓ کہتے ہیں کہ: كَانَ أَنَسٌ أَحْسَنَ النَّاسِ صَلَاةً فِي السَّفَرِ وَالْحَضَرِ (مسند احمد، ج: 7: 4082) ”سفر اور حضر میں سب سے بہترین نماز پڑھنے والے انسؓ تھے۔“

سواری پر نفل نماز

سواری چاہے جانور ہو یا دو درجہ دیک کی ٹرانسپورٹ، اس پر وتر اور نفل نماز ادا کی جاسکتی ہے۔ نبی کریم ﷺ سے سواری پر نفل نماز پڑھنا ثابت ہے۔ اس کے لیے ہمہ وقت قبلہ رخ ہونا ضروری نہیں۔ صرف تکبیر تحریمہ کے وقت قبلہ رخ ہونا ضروری ہے۔

• سیدنا انس بن مالکؓ سے روایت ہے کہ: أَنَّ رَسُولَ اللَّهِ ﷺ كَانَ إِذَا سَافَرَ فَأَرَادَ أَنْ يَتَطَوَّعَ اسْتَقْبَلَ بِسَاقِيَةِ الْقِبْلَةِ فَكَبَّرَ ثُمَّ صَلَّى حَيْثُ وَجَّهَهُ رُكْبَتُهُ (سنن ابی داؤد: 1225) ”رسول اللہ ﷺ

جب سفر میں ہوتے اور نفل پڑھنا چاہتے تو اپنی اونٹنی کو قبلہ رخ کرتے اور تکبیر تحریمہ کہہ کر نماز شروع کر لیتے، پھر نماز پڑھتے رہتے، خواہ اس کا رخ کسی بھی طرف ہوتا رہتا۔“

• سیدنا ابن عمر رضی اللہ عنہما سے روایت ہے: كَانَ النَّبِيُّ ﷺ يُصَلِّي فِي السَّفَرِ عَلَى رَاحِلَتِهِ حَيْثُ تَوَجَّهَتْ بِهِ يَوْمِي إِسْمَاءُ صَلَاةَ اللَّيْلِ إِلَّا الْفَرَائِضَ وَيُؤْتِرُ عَلَى رَاحِلَتِهِ (صحیح البخاری: 1000) ”نبی کریم ﷺ سفر میں سواری پر نماز پڑھتے تھے، سواری کا رخ جدھر بھی ہوتا اور رات کی نماز سوائے فرائض کے اشارے سے پڑھتے اور وتر بھی سواری پر پڑھتے تھے۔“

• سیدنا ابن عمر رضی اللہ عنہما ایک سفر میں تھے ان کا کوئی ساتھی وتر پڑھنے کے لئے (اپنی سواری سے) اتر اتوا انہوں نے اس سے پوچھا کیا بات ہے تم سوار کیوں نہیں ہو رہے؟ اس نے کہا میں وتر پڑھنا چاہتا ہوں۔ ابن عمر رضی اللہ عنہما نے فرمایا: أَلَيْسَ لَكَ فِي رَسُولِ اللَّهِ ﷺ أُسْوَةٌ حَسَنَةٌ؟ ”کیا اللہ کے رسول ﷺ کی ذات میں تمہارے لیے اسوہ حسنہ موجود نہیں ہے؟“ (مسند احمد، ج: 10: 6449)

نماز تہجد

• سیدنا ابو برداءؓ سے روایت ہے کہ نبی کریم ﷺ نے فرمایا: ”اللہ تعالیٰ تین قسم کے آدمیوں سے محبت کرتا ہے، ان پر ہنستا ہے اور ان سے خوش ہوتا ہے۔ پہلا وہ شخص جس کی جماعت فرار ہوگئی لیکن وہ ان کے بعد بھی اللہ عز وجل کی خاطر لڑتا رہا، پھر خواہ وہ مارا گیا یا اللہ عز وجل نے اس کی مدد کی اور اس کی کفایت کی۔ اللہ تعالیٰ کہتا ہے کہ میرے بندے کی طرف دیکھو وہ اپنے آپ سے کیسے صبر کروا رہا ہے؟ دوسرا وہ شخص جس کی بیوی خوبصورت ہے اور اس کے پاس بہترین نرم بستر بھی ہے لیکن وہ نماز کے لیے رات کو کھڑا ہو جاتا ہے۔ اللہ تعالیٰ کہتا ہے (میرے بندے نے) اپنی شہوت کو ترک کر دیا ہے اور میرا ذکر کر رہا ہے اور مجھ سے سرگوشی کر رہا ہے اگر یہ چاہتا تو سو بھی سکتا تھا۔ اور تیسرا وہ شخص جو قافلے کے ساتھ سفر پر ہو۔ وہ سب رات کو کچھ حصہ جاگنے (اور چلنے) کی وجہ سے تھک کر چور ہو گئے ہوں اور سو گئے ہوں لیکن وہ خوشی و ناخوشی سحری کے وقت اٹھ کھڑا ہو (نماز کے لیے)۔“ (لسلسلۃ الصحیحہ: 3478)

سفر میں تہجد کے لیے بیدار نہ ہونے کا خدشہ ہو تو وتر کے بعد دو رکعت پڑھ لینا

• سیدنا ثوبانؓ کہتے ہیں کہ: ہم رسول اللہ ﷺ کے ساتھ سفر میں تھے، آپ ﷺ نے فرمایا: إِنَّ هَذَا

السَّفَرُ جُهْدٌ وَ تَقَلُّ ، فَإِذَا أَوْتَرَ أَحَدُكُمْ فَلْيَرْكَعْ رَكَعَتَيْنِ ، فَإِنْ اسْتَيْقَظَ وَإِلَّا كَانَتْ لَهُ
(صحيح ابن حبان، ج: 6، 2577) ”چونکہ یہ سفر باعث مشقت و زحمت ہے، اس لیے ہر کوئی وتر کے بعد دو
رکعت نفل پڑھ لے، اگر (قیام کرنے کے لیے) اٹھ گیا تو ٹھیک، ورنہ وہ دو رکعتیں اسے کفایت کر
جائیں گی۔“

سفر میں امامت کروانا

• سیدنا ابوسعید خدریؓ سے مروی ہے کہ رسول اللہ ﷺ نے فرمایا: إِذَا كَانُوا ثَلَاثَةً (فِي سَفَرٍ)
فَلْيُؤْمَرْهُمْ أَحَدُهُمْ، وَ أَحَقُّهُمْ بِالْإِمَامَةِ أَقْرَبُهُمْ (صحيح مسلم: 1529) ”جب تین آدمی (سفر پر) ہوں
تو ان میں سے ایک دوسروں کو امامت کروائے اور امامت کا حقدار وہی ہوگا جسے قرآن زیادہ یاد ہوگا۔“

سفر میں نماز میں قراءت

• سیدنا براءؓ نبی ﷺ سے حدیث بیان کرتے ہیں کہ: أَنَّهُ كَانَ فِي سَفَرٍ فَصَلَّى الْعِشَاءَ الْآخِرَةَ
فَقَرَأَ فِي إْحْدَى الرُّكَعَتَيْنِ (وَالْآخِرَتَيْنِ) (صحيح مسلم: 1037) ”آپ ﷺ سفر میں تھے
آپ نے عشاء کی نماز پڑھائی تو اس کی ایک رکعت میں وَالْآخِرَتَيْنِ وَالْآخِرَتَيْنِ پڑھی۔“

نماز فجر کے لیے بیداری کا اہتمام

• سیدنا ابو ہریرہؓ سے روایت ہے: أَنَّ رَسُولَ اللَّهِ ﷺ جِئَ فَقَالَ مِنْ غَزْوَةٍ خَبِيرَ سَارَ لَيْلَةً حَتَّى
إِذَا أَدْرَكَ الْكَزَى عَرَسَ وَ قَالَ لِبَلَالٍ: (كُلَّا لَنَا اللَّيْلُ) (صحيح مسلم: 1560) ”رسول اللہ ﷺ جب
غزوہ خیبر سے واپس ہوئے تو رات میں چلتے رہے یہاں تک کہ جب نیند کا غلبہ ہوا تو سونے کے لیے
اتر پڑے اور بلالؓ سے فرمایا: ”رات میں ہماری نگرانی کرنا۔“ (تاکہ فجر کی نماز کے لیے جگا سکے)

• سیدنا جبیرؓ سے روایت ہے: رسول اللہ ﷺ نے ایک سفر میں (آخر رات میں سوتے وقت) فرمایا:
مَنْ يَكْلُوْنَا اللَّيْلَةَ لَا تَزِفْدُ عَنْ صَلَاةِ الصُّبْحِ؟ (سنن النسائي: 625) ”آج کی رات کون ہماری نگہبانی
کرے گا؟ کہیں ہم نماز فجر کے وقت سوتے ہی نہ رہ جائیں۔“ سیدنا بلالؓ نے فرمایا: میں نگرانی کروں

گا۔

فجر کی نماز کے بعد تھوڑا سا چلنا

• سیدنا انس بن مالکؓ سے روایت ہے کہ: كَانَ إِذَا صَلَّى الْعَدَاةَ فِي سَفَرٍ مَشَى عَنْ رَاحِلَتِهِ قَلِيلًا
(السلسلة الصحيحة: 2077) ”نبی ﷺ جب سفر میں نماز فجر ادا کرتے تو سواری سے اتر کر کچھ دیر چلتے۔“

مسافر کے لیے خوش خبری

• سیدنا ابو موسیٰؓ سے روایت کہ رسول اللہ ﷺ نے فرمایا: إِذَا مَرَضَ الْعَبْدُ أَوْ سَافَرَ كُتِبَ لَهُ مِثْلُ مَا
كَانَ يَعْمَلُ مُقِيمًا صَحِيحًا (صحيح البخاری: 2996) ”جب بندہ بیمار ہوتا ہے یا سفر کرتا ہے تو وہ جس
قدر عمل بحالت اقامت (اپنے گھر میں) اور دورانِ صحت کیا کرتا تھا وہ اُس کے لیے لکھ دیا جاتا ہے۔“

امتیازی سلوک نہ چاہنا

• سیدنا عبداللہ بن مسعودؓ سے روایت ہے: غَزَا بَدْرَ كَ دُنِ هِم تَيْنِ تَيْنِ آدَمِ، اِيَكِ اِيَكِ اَوْنِثِ پَر سَوَارِ
تَحَ۔ اِس طَرَحِ كَ اَبُو بَلَاءٍ اَو عَلِي بن اَبِي طَالِبٍ رَسُوْلُ اللّٰهِ ﷺ كَ سَاقِي تَحَ۔ جَب رَسُوْلُ اللّٰهِ ﷺ كِي
پِيْدِل چِلَے كِي بَارِي آئِي تَوِي دُونُوں حَضْرَات كَہْنِے لَگَے: هِم آ پ ﷺ كِي جَگَ پِيْدِل چِلَے هِيں۔ نَبِي
كَرِيْم ﷺ نَے فرمایا: مَا اَنْتُمْ بِاَقْوَى مِنِّي وَلَا اَنَا بِاَعْلَى عَنِ الْاَجْرِ مِنْكُمْ (مسند احمد، ج: 7، 3901)
”نہ تم دونوں مجھ سے زیادہ طاقت ور ہو اور نہ ہی میں تم دونوں سے ثواب کے معاملے میں بے نیاز
ہوں۔“

راستے سے ہٹ کر پڑاؤ ڈالنا

• سیدنا ابو ہریرہؓ سے روایت ہے کہ رسول اللہ ﷺ نے فرمایا: إِذَا سَافَرْتُمْ فِي الْخَصْبِ فَأَعْطُوا
الْبَيْلَ حَظَّهَا مِنَ الْأَرْضِ وَإِذَا سَافَرْتُمْ فِي السَّنَةِ فَاسْرِعُوا عَلَيْهَا السَّيْرَ وَإِذَا عَرَسْتُمْ بِاللَّيْلِ
فَاجْتَنِبُوا الطَّرِيقَ فَإِنَّهَا مَأْوَى الْهَوَامِّ بِاللَّيْلِ (صحيح مسلم: 4959) ”جب تم چارے اور پانی کے
زمانے میں سفر کرو تو اونٹوں کو زمین سے ان کا حصہ لینے دو اور جب تم قحط کے زمانے میں سفر کرو تو تیز
رفتاری سے چلو اور جب رات کو تم اترو تو راستے سے بچ کر اترو کیونکہ یہ رات کو کیڑے مکوڑوں کا ٹھکانہ
ہوتا ہے۔“

• امام نوویؒ فرماتے ہیں: یہ سفر میں چلنے اور پڑاؤ ڈالنے کا ایک ادب ہے جس کی طرف رسول اللہ ﷺ

نے رہنمائی فرمائی ہے۔ اس لیے کہ کیڑے مکوڑے، زہریلے جانور اور درندے رات میں راستوں میں چلتے پھرتے ہیں۔ جب انسان راستے میں سو جائے تو اس پر سے موذی جانور وغیرہ گزریں تو نقصان پہنچا سکتے ہیں۔ لہذا راستے سے دور رہنا چاہیے۔ (شرح النووی علی مسلم)

گاڑیوں کی پارکنگ میں بھی احتیاط برتنی چاہیے رات کے وقت راستوں پر سے گزرنے والی دیگر گاڑیوں سے ٹکرانے کے حادثات پیش آ سکتے ہیں۔

پڑاؤ کے وقت اللہ کی پناہ طلب کرنا

جاہلیت میں لوگ دوران سفر جب کسی جگہ پڑاؤ ڈالتے تو اس جگہ کے جنات کی پناہ طلب کرتے تاکہ وہ اس علاقے کے شر سے ان کی حفاظت کریں۔ اس کے بارے میں قرآن مجید میں آتا ہے: وَ اَنَّهُ كَانَ رِجَالٌ مِنَ الْاِنْسِ يَعُوذُونَ بِرِجَالٍ مِنَ الْجِنِّ فَزَادُوهُمْ رَهَقًا (الحج: 6) ”اور یہ کہ انسانوں میں سے کچھ لوگ جنوں میں سے کچھ لوگوں کی پناہ مانگا کرتے تھے جس سے ان کی سرکشی مزید بڑھ گئی۔“ اہل جاہلیت کا یہ عمل شرک تھا کیونکہ نفع اور نقصان کا مالک صرف اللہ تعالیٰ ہے۔ اس لیے مسلمانوں کو تعلیم دی گئی کہ ہر چیز کے شر سے محفوظ رہنے کے لیے صرف اللہ کی پناہ مانگی جائے۔

• خولہ بنت حکیم سلمیہؓ سے روایت ہے کہ انہوں نے رسول اللہ ﷺ کو فرماتے ہوئے سنا: مَنْ نَزَلَ مَنْزِلًا ثُمَّ قَالَ: اَعُوذُ بِكَلِمَاتِ اللّٰهِ الثَّمَانِيَةِ مِنْ شَرِّ مَا خَلَقَ، لَمْ يَضُرَّهُ شَيْءٌ حَتّٰى يَرْتَحِلَ مِنْ مَّنْزِلِهِ ذٰلِكَ (صحیح مسلم: 6878) ”جو شخص کسی جگہ پر اترے پھر یہ دعا پڑھے: میں تمام مخلوق کے شر سے اللہ کے کامل کلمات کی پناہ لیتا ہوں، تو اس کو کوئی چیز نقصان نہیں پہنچائے گی یہاں تک کہ وہ اس جگہ سے کوچ کر جائے۔“

مسافر کو سفر کے دوران کھانے پینے، آرام کرنے اور قضائے حاجت وغیرہ کے لیے اترنے کی ضرورت پڑتی ہے۔ ممکن ہے جس جگہ وہ اترے وہاں موسم کی خرابی، زہریلے جانور، کیڑے مکوڑے، شیاطین، چور اور دشمن وغیرہ ہوں لہذا اس قسم کی تمام مخلوق کے شر سے بچنے کے لیے مذکورہ دعا پڑھ لینی چاہیے۔ یہ دعا کسی بھی جگہ پر اترنے یا قیام کرنے کے وقت پڑھ سکتے ہیں صرف سفر کے لیے ہی خاص نہیں ہے۔

قریب قریب پڑاؤ کرنا

• سیدنا ابو ثعلبہ خُشَیٰؓ بیان کرتے ہیں کہ لوگ جب کسی منزل پر پڑاؤ ڈالتے تھے تو وادیوں اور گھاٹیوں میں بکھر جاتے تھے۔ اس پر رسول اللہ ﷺ نے فرمایا: اِنَّ تَفَرُّقَكُمْ فِيْ هٰذِهِ السَّعَابِ وَالْاَوْدِيَةِ اِنَّمَا ذٰلِكُمْ مِنَ الشَّيْطَانِ (سنن ابی داؤد: 2628) ”تمہارا ان وادیوں اور گھاٹیوں میں بکھر جانا شیطان کی طرف سے ہے۔“ چنانچہ اس کے بعد جب بھی آپ ﷺ کسی منزل پر پڑاؤ ڈالتے تو صحابہ کرامؓ ایک دوسرے کے بہت ہی قریب رہتے حتیٰ کہ کہا جاتا کہ اگر ان پر ایک ہی کپڑا تان دیا جاتا تو سب پر آ جاتا۔

اللہ تعالیٰ نے اجتماعیت میں قوت و طاقت اور برکت رکھی ہے جبکہ انتشار اور تفرقہ میں کمزوری، دشمنوں کا تسلط اور بے برکتی ہے۔ مسافروں کے ایک دوسرے کے قریب رہنے میں بہت سے فوائد ہیں۔ البتہ خیال رکھنا چاہیے کہ اس قربت سے کسی دوسرے کو اذیت نہ پہنچے۔

خیموں میں مناسب فاصلہ رکھنا

• سیدنا معاذ بن انسؓ روایت کرتے ہیں کہ فلاں فلاں غزوے میں میں اللہ کے نبی ﷺ کے ہمراہ تھا، لوگوں نے منزلوں پر (پڑاؤ ڈالنے اور خیمے وغیرہ لگانے میں) اس قدر تنگی کا مظاہرہ کیا کہ راستہ بھی نہ چھوڑا اس پر اللہ کے نبی ﷺ نے اپنا منادی بھیجا جس نے لوگوں میں اعلان کیا: اِنَّ مَنْ ضَبَّقَ مَنْزِلًا اَوْ قَطَعَ طَرِيقًا فَلَا جِهَادَ لَهُ (سنن ابی داؤد: 2629) ”جو شخص خیمہ لگانے میں تنگی کرے یا راستہ کاٹے تو اس کا جہاد نہیں۔“

سفر میں حلال و حرام کا خیال رکھنا

جس رات رسول اللہ ﷺ کو معراج کا سفر کرایا گیا تو آپ ﷺ کو (بیت المقدس کے شہر) ایلیاء میں شراب اور دودھ کے دو پیالے پیش کیے گئے۔ آپ ﷺ نے انہیں دیکھا پھر دودھ کا پیالہ لے لیا۔ اس پر جبریلؑ نے کہا: اَلْحَمْدُ لِلّٰهِ الَّذِيْ هٰذَاكَ لِلْفُطْرَةِ، وَلَوْ اَخَذْتَ الْخَمْرَ غَوَتْ اُمَّتُكَ (صحیح البخاری: 5576) ”تمام تعریفیں اس اللہ کے لیے ہیں جس نے آپ کو فطرت کی طرف ہدایت فرمائی۔ اگر آپ نے شراب کا پیالہ لے لیا ہوتا تو آپ کی امت گمراہ ہو جاتی۔“

بعض غیر مسلم ممالک کی اندرون ملک پروازوں میں حلال کھانے کی سہولت میسر نہیں ہوتی اس لیے ہوائی سفر کرنے والوں کو چاہیے کہ سفر میں پیش کیے جانے والے کھانے کی تحقیق کر لیں کہ وہ حلال ہے یا نہیں ورنہ مقام روانگی سے ہی خوب سیر ہو کر نکلنا چاہیے یا اپنا کچھ کھانا ہمراہ رکھنا چاہیے یا پھر منزل پر پہنچنے تک صبر کرنا چاہیے۔

زادراہ کی قلت کی صورت میں سب کا زادراہ اکٹھا کرنا

• سیدنا ابو موسیٰؓ سے روایت ہے کہ رسول اللہ ﷺ نے فرمایا: اِنَّ الْأَشْعَرِيَّيْنَ إِذَا أَرْمَلُوا فِي الْعَزْوِ أَوْ قَلَّ طَعَامُ عِيَالِهِمْ فِي الْمَدِينَةِ، جَمَعُوا مَا كَانَ عِنْدَهُمْ فِي تَوْبٍ وَاحِدٍ ثُمَّ اقْتَسَمُوهُ عِنْدَهُمْ فِي إِنْاءٍ وَاحِدٍ بِالسَّوِيَّةِ، فَهُمْ مِتْنِي وَأَنَا مِنْهُمْ (صحیح مسلم: 6408) ”بے شک اشعری جب جہاد میں محتاج ہو جاتے ہیں یا مدینہ میں ان کے اہل و عیال کے لئے کھانا کم پڑ جاتا ہے تو اپنے پاس موجود سب کچھ ایک کپڑے میں جمع کر لیتے ہیں پھر اسے آپس میں ایک برتن میں برابر برابر تقسیم کر لیتے ہیں، وہ مجھ سے ہیں اور میں ان سے ہوں۔“

• سیدنا ابو ہریرہؓ سے روایت ہے کہ ہم ایک سفر میں رسول اللہ ﷺ کے ساتھ تھے لوگوں کے پاس جو زادراہ تھا وہ ختم ہو گیا یہاں تک کہ آپ ﷺ نے ان لوگوں کے بعض اونٹ ذبح کرنے کا ارادہ فرمایا تو عمرؓ نے عرض کیا اے اللہ کے رسول ﷺ! اگر آپ لوگوں کے پاس سے بچا ہوا زادراہ جمع کریں اور اس پر اللہ سے دعا فرمائیں (تاکہ اس میں برکت ہو جائے اور سب کو کفایت کر جائے) آپ نے ایسا ہی کیا تو جس کے پاس گےہوں تھے وہ گےہوں لے کر آ گیا اور جس کے پاس کھجور تھی وہ کھجور لے کر آ گیا، مجاہد (راوی) کہتے ہیں کہ جس کے پاس خالی گٹھلیاں تھیں وہ خالی گٹھلیاں لے کر آیا، میں نے کہا: وہ گٹھلی کو کیا کرتے تھے؟ انہوں نے کہا کہ گٹھلیوں کو چوستے تھے اور اس پر پانی پی لیا کرتے تھے (بالآخر سارا سامان جب جمع ہو گیا تو) آپ نے اس پر دعا فرمائی نتیجہ یہ ہوا کہ سب لوگوں نے اپنے اپنے توشہ دانوں کو بھر لیا اس وقت آپ ﷺ نے فرمایا: أَشْهَدُ أَنْ لَا إِلَهَ إِلَّا اللَّهُ وَأَنَّي رَسُولُ اللَّهِ لَا يَلْقَى اللَّهُ بِهِمَا عَبْدٌ غَيْرَ شَاكٍ فِيهِمَا إِلَّا دَخَلَ الْجَنَّةَ (صحیح مسلم: 138) ”میں اس بات کی گواہی دیتا ہوں کہ

اللہ تعالیٰ کے سوا کوئی معبود نہیں اور میں اللہ تعالیٰ کا رسول ہوں جو بندہ بغیر شک کیے اللہ سے ان دونوں

باتوں کی شہادتوں کے ساتھ ملاقات کرے گا وہ ضرور جنت میں داخل ہوگا۔“

سفر میں موسیقی سے اجتناب کرنا

دوران سفر میوزک لگانے اور سننے سے بچا جائے۔

• سیدنا ابو ہریرہؓ سے روایت ہے کہ رسول اللہ ﷺ نے فرمایا: لَا تَصْحَبُ الْمَلَائِكَةُ رُقُفَةً فِيهَا كَلْبٌ وَلَا جَرَسٌ (صحیح مسلم: 5546) ”فرشتے اس جماعت کے ساتھ نہیں رہتے جن کے ساتھ کتا اور گھنٹی ہو۔“

گھنٹی سے اس لیے منع کیا گیا ہے کہ رسول اللہ ﷺ نے صراحتاً فرمایا: الْحَرَسُ مَزَامِيرُ الشَّيْطَانِ (صحیح مسلم: 5548) ”گھنٹی شیطان کی بانسری ہے۔“

اس حکم کا مقصد یہ ہے کہ مسافر اسلامی آداب اور قرآنی و مسنون دعاؤں کا اہتمام کرے تاکہ اسے فرشتوں کی صحبت حاصل ہو جو مسافر کے حق میں دعائیں کرتے رہیں اور اللہ کے حکم سے اس کی حفاظت کرتے رہیں۔

دوران سفر عمومی طور پر دعا کرنا

• سیدنا ابو ہریرہؓ سے روایت ہے کہ رسول اللہ ﷺ نے فرمایا: ثَلَاثٌ دَعَوَاتٍ يُسْتَجَابُ لَهَا لَا شَكَّ فِيْهِنَّ دَعْوَةُ الْمَظْلُومِ وَدَعْوَةُ الْمُسَافِرِ وَدَعْوَةُ الْوَالِدِ لِوَلَدِهِ (مسند ابن ماجہ: 3862) ”تین دعاؤں کی قبولیت میں کوئی شک نہیں۔ مسافر کی دعا، مسافر کی دعا اور والد کی اپنی اولاد کے حق میں دعا۔“

• سیدنا ابودرداءؓ سے روایت ہے کہ رسول اللہ ﷺ نے فرمایا: مَا مِنْ عَبْدٍ مُسْلِمٍ يَدْعُو لِأَخِيهِ بِظَهْرِ الْغَيْبِ إِلَّا قَالَ الْمَلَكُ: وَلَكَ بِمِثْلٍ (صحیح مسلم: 6927) ”جو مسلمان اپنے مسلمان بھائی کے لیے پیٹھ پیچھے دعا کرتا ہے تو فرشتہ کہتا ہے تیرے لیے بھی اسکی مثل ہو۔“

لہذا مسافر کو چاہیے کہ دوران سفر وہ اپنے، والدین، اہل و عیال اور تمام مسلمانوں کے لیے کثرت سے دعائیں کرے۔

ادنیٰ آواز سے اللہ کا ذکر کرنا

• سیدنا ابوموسیٰ اشعریؓ سے مروی ہے کہ ہم ایک سفر میں رسول اللہ ﷺ کے ساتھ تھے۔ جب ہم کسی وادی میں اترتے تو لَا إِلَهَ إِلَّا اللَّهُ اور اللَّهُ أَكْبَرُ کہتے اور ہماری آواز بلند ہو جاتی، تو نبی ﷺ نے فرمایا: يَا أَيُّهَا النَّاسُ ارْزِعُوا عَلَى أَنْفُسِكُمْ فَإِنَّكُمْ لَا تَدْعُونَ أَصَمَّ وَلَا غَائِبًا إِنَّهُ مَعَكُمْ إِنَّهُ سَمِيعٌ قَرِيبٌ (صحیح البخاری: 2992) ”اے لوگو! اپنی جانوں پر رحم کھاؤ، کیونکہ تم کسی بہرے یا غائب کو نہیں پکار رہے ہو۔ وہ تو تمہارے ساتھ ہی ہے۔ بے شک وہ بہت سننے والا اور تم سے بہت قریب ہے۔“

پسندیدہ یا ناپسندیدہ چیز دیکھنے پر دعا کرنا

• سیدہ عائشہؓ سے روایت ہے: رسول اللہ ﷺ جب بھی کوئی اچھی چیز دیکھتے تو فرماتے: الْحَمْدُ لِلَّهِ الَّذِي يَنْعَمُ بِهِ تَتِمُّ الصَّالِحَاتُ ”سب تعریفیں اس اللہ کے لئے ہیں جس کے فضل و انعام سے نیک کام پورے ہوتے ہیں۔“ اور جب کوئی ناپسندیدہ چیز سامنے آتی تو فرماتے: الْحَمْدُ لِلَّهِ عَلَى كُلِّ حَالٍ (سنن ابن ماجہ: 3803) ”ہر حال میں اللہ کی تعریف ہے۔“

دوران سفر مشکل پیش آ جانے پر دعا کرنا

سفر کو عذاب کا ایک ٹکڑا کہا گیا ہے کیونکہ بہترین وسائل و تدابیر اختیار کرنے کے باوجود بعض اوقات راستوں کی رکاوٹیں، ٹریفک کا اثر دھام، سواری کی خرابی، چیکنگ کا صبر آزما مرحلہ یا کوئی بھی اور مشکل پیش آ سکتی ہے۔ بعض دفعہ کسی ایک کی غلطی دوسروں کے لیے مشکلات کا سبب بن جاتی ہے۔ ایسے میں یہ مسنون دعا کرنی چاہیے۔ اَللّٰهُمَّ لَا سَهْلَ إِلَّا مَا جَعَلْتَهُ سَهْلًا وَأَنْتَ تَجْعَلُ الْحَزْنَ سَهْلًا إِذَا شِئْتَ (صحیح ابن حبان: ج: 3، 974) ”اے اللہ! کوئی کام آسان نہیں مگر جسے تو آسان کر دے اور جب تو چاہتا ہے مشکل کو آسان کر دیتا ہے۔“

مصیبت میں مبتلا شخص کو دیکھ کر دعا کرنا

• سیدنا ابن عمر رضی اللہ عنہما سے روایت ہے کہ رسول اللہ ﷺ نے فرمایا: ”جس کو اچانک کوئی مصیبت

زدہ مل جائے تو یہ دعا پڑھ لے: الْحَمْدُ لِلَّهِ الَّذِي عَافَانِي مِمَّا ابْتَلَاكَ بِهِ وَفَضَّلَنِي عَلَى كَثِيرٍ مِّمَّنْ خَلَقَ تَفْضِيلًا (سنن ابن ماجہ: 3892) ”تمام تعریف اس اللہ کے لیے ہے جس نے مجھے اس مصیبت سے عافیت میں رکھا جس میں تجھے مبتلا کیا۔ اور اپنے پیدا کئے ہوئے بہت سے بندوں پر اس نے مجھے فضیلت عطا فرمائی۔“ تو وہ اس مصیبت سے محفوظ رہے گا، خواہ کوئی بھی مصیبت ہو۔

سفر میں قربانی کرنا

سیدنا ابن عباس رضی اللہ عنہما سے روایت ہے، وہ کہتے ہیں کہ: كُنَّا مَعَ رَسُولِ اللَّهِ ﷺ فِي سَفَرٍ فَخَضِرَ الْأَصْحَى فَاشْتَرَكْنَا فِي الْحَزْوَرِ عَنْ عَشْرَةِ وَابَقَرَةٍ عَنْ سَبْعَةِ (سنن ابن ماجہ: 3131) ”ہم لوگ ایک سفر میں رسول اللہ ﷺ کے ہمراہ تھے کہ عید الاضحیٰ آگئی، چنانچہ ہم نے دس دس آدمیوں کی طرف سے ایک ایک اونٹ اور سات سات آدمیوں کی طرف سے ایک ایک گائے مشترک طور پر ذبح کی۔“

سفر میں سیٹگی لگوانا

• سیدنا ابن عباس رضی اللہ عنہما کہتے ہیں کہ: ”(رسول اللہ ﷺ کو زہریلی بکری کا گوشت کھلایا گیا تھا).... رسول اللہ ﷺ جب بھی اس زہر کے اثرات محسوس کرتے تو سیٹگی لگوا لیتے۔ ایک مرتبہ نبی ﷺ سفر پر روانہ ہوئے جب آپ نے احرام باندھا تو اس کے کچھ اثرات محسوس ہوئے تو آپ ﷺ نے سیٹگی لگوائی۔“ (مسند احمد، ج: 4، 2784)

سفر میں مانی گئی نذر کو پورا کرنا

• سیدنا ابن عباس رضی اللہ عنہما سے مروی ہے کہ ایک عورت بحری سفر پر روانہ ہوئی، اس نے یہ منت مان لی کہ اگر اللہ تبارک و تعالیٰ نے اسے خیریت سے واپس پہنچا دیا تو وہ ایک مہینے کے روزے رکھے گی، اللہ عز و جل نے اسے نجات دے دی لیکن وہ مرتے دم تک روزے نہ رکھ سکی، اس کی ایک رشتہ دار عورت نبی ﷺ کی خدمت میں حاضر ہوئی اور یہ سارا واقعہ عرض کیا، نبی ﷺ نے فرمایا: صُومِي ”تم روزے رکھ لو۔“ (مسند احمد، ج: 3، 2784)

مسافر کے لیے رخصتیں

تیمم

پانی نہ ملنے کی صورت میں طہارت کی نیت سے پاک مٹی کا قصد کر کے اسے چہرے اور ہاتھوں پر ملنا تیمم کہلاتا ہے۔ اللہ تعالیٰ کا ارشاد ہے۔ يٰۤاَيُّهَا الَّذِيْنَ اٰمَنُوْۤا اِذَا قُمْتُمْ اِلَى الصَّلٰوةِ فَاغْسِلُوْۤا وُجُوْهُكُمْ وَاَيْدِيَكُمْ اِلَى الْمَرَافِقِ وَامْسَحُوْۤا بِرُءُوْسِكُمْ وَاَرْجُلَكُمْ اِلَى الْكَعْبَيْنِ وَاِنْ كُنْتُمْ جُنُبًا فَاطَّهَّرُوْۤا وَاِنْ كُنْتُمْ مَّرْضٰى اَوْ عَلَى سَفَرٍ اَوْ جَاءَ اَحَدٌ مِّنْكُمْ مِنَ الْغَائِطِ اَوْ لَمَسْتُمُ النِّسَاءَ فَلَمْ تَجِدُوْۤا مَاءً فَتَيَمَّمُوْۤا صَعِيْدًا طَيِّبًا فَاَمْسَحُوْۤا بِوُجُوْهِكُمْ وَاَيْدِيَكُمْ مِّنْهُ مَا يَرِيْدُ اللّٰهُ لِيَجْعَلَ عَلَيْنَكُمْ مِّنْ حَرَاجٍ وَلٰكِنْ يُّرِيْدُ لِيُطَهِّرَكُمْ وَلِيُنِمْزَ نِعْمَتَهُ عَلَيْكُمْ لَعَلَّكُمْ تَشْكُرُوْنَ (المائدة: 6)

”اے لوگو جو ایمان لائے ہو! جب تم نماز کے لیے اٹھو تو اپنے منہ اور اپنے ہاتھ کہنیوں تک دھو لو اور اپنے سروں کا مسح کرو اور اپنے پاؤں ٹخنوں تک (دھو لو) اور اگر جنبی ہو تو غسل کر لو، اگر بیمار ہو یا سفر کی حالت میں ہو یا تم میں سے کوئی قضائے حاجت سے آیا ہو یا تم نے عورتوں سے مباشرت کی ہو اور پانی نہ ملے تو پاک مٹی سے تیمم کر لو، پس اس سے اپنے چہروں اور ہاتھوں پر مسح کر لو، اللہ نہیں چاہتا کہ تم پر کوئی تنگی کرے لیکن وہ چاہتا ہے کہ تمہیں پاک کرے اور تاکہ وہ اپنی نعمت تم پر پوری کرے، تاکہ تم شکر ادا کرو۔“

• سیدنا ابو ذرؓ سے روایت ہے کہ رسول اللہ ﷺ نے فرمایا: الصَّعِيْدُ الطَّيِّبُ وَضَوْءُ الْمُسْلِمِ وَلَوْ اِلَى عَشْرِ سِنِيْنَ (سنن ابی داؤد: 332) ”پاک مٹی مسلمان کا وضو ہے اگرچہ دس برس پانی نہ ملے۔“

اگر پانی مسافر کی پہنچ سے بہت دور ہو یا مسافر کے پاس اتنا پانی ہو جو صرف اس کے پینے کے لیے کافی ہو یا یہ اندیشہ ہو کہ پانی کی تلاش میں وہ اپنے ساتھیوں سے پھڑ جائے گا یا نماز فوت ہو جائے گی یا شدید سردی ہو کہ ٹھنڈے پانی سے غسل کی صورت میں فوت ہونے کا خدشہ ہو یا ایسی بیماری ہو کہ پانی سے تکلیف بڑھنے کا خطرہ ہو تو ان تمام صورتوں میں تیمم کیا جاسکتا ہے۔ عذر کی حالت میں تیمم، وضو اور غسل دونوں کا قائم مقام ہے۔

تیمم کا طریقہ

• سعید بن عبد الرحمن بن ابی ہریرہؓ سے روایت کرتے ہیں کہ ایک شخص سیدنا عمر بن خطابؓ کے پاس آیا اور عرض کی کہ میں جنبی ہو گیا ہوں اور پانی نہیں ملا (تو اب میں کیا کروں؟) اس پر سیدنا عمار بن یاسرؓ نے سیدنا عمر بن خطابؓ سے کہا کہ آپ کو یاد نہیں جب میں اور آپ سفر میں تھے۔ آپ نے تو نماز نہیں پڑھی مگر میں زمین پر لوٹ پوٹ ہو گیا اور نماز پڑھ لی پھر میں نے نبی کریم ﷺ سے اس کا ذکر کیا تو آپ ﷺ نے فرمایا: اِنَّمَا كَانَ يَكْفِيكَ هَكَذَا فَضَرَبَ النَّبِيُّ ﷺ بِكَفِّهِ الْاَرْضَ فَتَفَخَّ فِيْهِمَا ثُمَّ مَسَحَ بِهَمَا وَجْهَهُ وَكَفَّيْهِ (صحیح البخاری: 338) ”مجھے بس اتنا ہی کافی تھا اور نبی ﷺ نے اپنے دونوں ہاتھ زمین پر مارے پھر انہیں پھونکا اور دونوں (ہاتھوں) سے چہرے اور دونوں ہاتھوں کا مسح کیا۔“

عذر برقرار رہنے کی صورت میں وضو کی طرح ایک تیمم سے کئی نمازیں پڑھ سکتے ہیں۔ جن چیزوں سے وضو ٹوٹتا ہے انہی چیزوں سے تیمم بھی ٹوٹ جاتا ہے۔ تیمم کر کے نماز پڑھ لینے کے بعد اگر نماز کے وقت میں ہی پانی مل جائے تو اسے با وضو ہو کر نماز دہرانے یا نہ دہرانے میں اختیار ہے۔

• سیدنا ابو سعیدؓ سے روایت ہے کہ دو اشخاص نے تیمم کیا اور نماز پڑھ لی پھر وقت کے اندر انہوں نے پانی پالیا تو ایک نے وضو کیا اور اپنی نماز لوٹائی جب کہ دوسرے نے نہیں لوٹائی۔ پھر دونوں نے نبی ﷺ سے پوچھا۔ آپ ﷺ نے اس شخص سے فرمایا جس نے نماز نہیں لوٹائی تھی: اَصَبْتَ السَّنَةَ وَاَجَزَ اَتَاكَ صَلَاتُكَ ”تو نے سنت کو پالیا اور تیری (پہلی) نماز ہی تیرے لیے کافی ہے۔“ دوسرے سے فرمایا: اَمَّا اَنْتَ فَلَكَ مِثْلُ سَهْمِ جَمْعٍ (سنن النسائی: 433) ”تیرے لیے دو گنا ثواب ہے۔“

موزوں پر مسح

مسافر موزوں پر تین دن رات تک مسح کر سکتا ہے بشرطیکہ موزے وضو کے بعد پہنے ہوں۔

• سیدنا مغیرہؓ کہتے ہیں کہ میں ایک سفر میں نبی ﷺ کے ہمراہ تھا میں نے وضو کے وقت چاہا کہ آپ ﷺ کے دونوں موزے اتار دوں۔ آپ ﷺ نے فرمایا: دَعُهُمَا فَاِنِّيْ اَدْخَلْتُهُمَا طَاهِرَتَيْنِ (صحیح البخاری: 206) ”انہیں رہنے دو میں نے انہیں طہارت کی حالت میں پہنا تھا۔“ پھر آپ ﷺ

نے ان پر مسح کیا۔

• سیدنا شریح بن ہانیؓ فرماتے ہیں کہ میں عائشہؓ کے پاس آیا اور ان سے موزوں پر مسح کرنے (کی مدت) کے متعلق پوچھا تو انہوں نے کہا کہ تم ابن ابی طالبؓ سے پوچھو کیونکہ وہ رسول اللہ ﷺ کے ساتھ سفر کرتے تھے۔ تو ہم نے سیدنا علیؓ سے پوچھا تو انہوں نے فرمایا: جَعَلَ رَسُولُ اللَّهِ ﷺ ثَلَاثَةَ أَيَّامٍ وَ لَيْسَ لَهُمْ لِلْمُسَافِرِ وَيَوْمًا وَلَيْلَةً لِلْمُقِيمِ (صحیح مسلم: 639) ”رسول اللہ ﷺ نے مسافر کے لیے (مسح کی) مدت تین دن رات اور مقیم کے لیے ایک دن رات مقرر فرمائی ہے۔“

جو توں سمیت نماز پڑھنا

جو توں سمیت بھی نماز پڑھی جاسکتی ہے بشرطیکہ وہ پاک صاف ہوں، اگر گندگی و غلاظت کا شبہ ہو تو ان کو اتار دینا چاہیے۔

• ابو مسلمہ سعید بن یزید از دی بیان کرتے ہیں کہ میں نے سیدنا انس بن مالکؓ سے پوچھا: أَكَانَ النَّبِيُّ ﷺ يُصَلِّي فِي نَعْلَيْهِ؟ قَالَ: نَعَمْ (صحیح البخاری: 386) ”کیا نبی ﷺ اپنے جوتوں میں نماز پڑھتے تھے؟ تو انہوں نے فرمایا کہ ہاں۔“

سفر میں اگر قبلے کا تعین نہ ہو سکے تو کسی بھی رخ پر نماز پڑھ لینا

• سیدنا عامر بن ربیعہؓ فرماتے ہیں ہم ایک سفر میں رسول اللہ ﷺ کے ہمراہ تھے کہ آسمان پر بادل چھا گئے اور قبلے کی سمت معلوم نہ ہو سکی۔ ہم نے (اندازے سے) نماز پڑھی اور (زمین پر) نشان لگا لیے۔ جب سورج طلوع ہوا تو معلوم ہوا کہ ہم نے قبلے کے سوا (کسی اور طرف) نماز پڑھی ہے۔ ہم نے نبی ﷺ سے یہ واقعہ بیان کیا تو اللہ تعالیٰ نے یہ آیت نازل فرمادی: فَآيِنَمَا تَوَلَّوْا فَتَمَّ وَجْهَ اللَّهِ (البقرة: 115) ”تم جہر بھی رخ کرو، ادھر ہی اللہ کا چہرہ ہے۔“ (سنن ابن ماجہ: 1020)

سفر میں صرف فرض نماز پڑھنا

• سیدنا عبد اللہ بن عمر رضی اللہ عنہما کہتے ہیں کہ: كَانَ لَا يُسَبِّحُ فِي السَّفَرِ قَبْلَهَا وَلَا بَعْدَهَا. يَعْنِي الْفَرِيضَةَ (السلسلة الصحيحة: 2816) ”رسول اللہ ﷺ سفر میں فرض نمازوں سے پہلے اور بعد میں سنتیں نہیں پڑھتے تھے۔“

• حفص بن عاصمؓ کہتے ہیں کہ میں بیمار ہوا تو ابن عمر رضی اللہ عنہما میری عیادت کرنے آئے۔ میں نے ان سے سفر میں سنتیں پڑھنے کے بارے میں سوال کیا۔ انہوں نے کہا: میں سفر کے دوران رسول اللہ ﷺ کے ہمراہ رہا ہوں، میں نے نہیں دیکھا کہ آپؐ سنتیں پڑھتے ہوں۔ اور اگر مجھے سنتیں پڑھنی ہوتیں تو میں نماز ہی پوری پڑھتا۔ اللہ تعالیٰ نے فرمایا ہے: ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (الاحزاب: 21) ”بے شک تمہارے لیے اللہ کے رسول میں بہترین نمونہ ہے۔“ (صحیح مسلم: 1580)

قصر نماز

سفر میں ظہر، عصر اور عشاء کی چار چار فرض رکعتوں کو دو دو پڑھنا قصر (کم کرنا) کہلاتا ہے۔ فجر اور مغرب میں قصر نہیں ہے۔ سفر میں سنتیں اور نوافل معاف ہیں مگر فجر کی سنتیں سفر میں بھی پڑھنا لازم ہے اللہ تعالیٰ کا ارشاد ہے: وَإِذَا صَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ يَفْتِنَكُمُ الَّذِينَ كَفَرُوا إِنَّ الْكَافِرِينَ كَانُوا لَكُمْ عَدُوًّا مُبِينًا (النساء: 101) ”اور جب تم زمین میں سفر کرو تو تم پر کوئی گناہ نہیں کہ نماز کچھ کم کر لو، اگر تمہیں یہ ڈر ہو کہ کافر تمہیں فتنے میں ڈال دیں گے۔ بے شک کافر ہمیشہ سے تمہارے کھلے دشمن ہیں۔“

• یعلیٰ بن امیہؓ کہتے ہیں کہ میں نے سیدنا عمرؓ بن خطاب سے (اس آیت کے بارے میں) پوچھا: لَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ يَفْتِنَكُمُ الَّذِينَ كَفَرُوا (النساء: 101) ”اور جب تم سفر کے لئے نکلو تو تم پر کچھ گناہ نہیں اگر نماز میں قصر کرو اگر تمہیں اندیشہ ہو کہ کافر تمہیں ستائیں گے“، کہ آج تو لوگ امن میں ہیں (پھر قصر کیوں کریں؟) سیدنا عمرؓ نے فرمایا کہ مجھے بھی یہی تعجب تھا جس سے تمہیں تعجب ہوا تو میں نے رسول اللہ ﷺ سے پوچھا تو آپ ﷺ نے فرمایا: صَدَقَ تَصَدَّقَ اللَّهُ بِهَا عَلَيْكُمْ فَأَقْبِلُوا صَدَقَتَهُ (صحیح مسلم: 1573) ”یہ صدقہ ہے اللہ نے تم پر یہ صدقہ کیا ہے پس اس کا صدقہ قبول کرو۔“

واپسی تک قصر کرنا

• سیدنا ابن عباس رضی اللہ عنہما سے مروی ہے کہ: أَنَّ رَسُولَ اللَّهِ ﷺ سَافَرَ مِنَ الْمَدِينَةِ لَا يَخَافُ

إِلَّا اللَّهُ عَزَّ وَجَلَّ فَصَلَّى رُكْعَتَيْنِ رُكْعَتَيْنِ حَتَّى رَجَعَ (مسند احمد، ج: 3، 1852) ”رسول اللہ ﷺ نے مدینہ سے سفر کیا، آپ کو اللہ عزوجل کے علاوہ کسی سے خوف نہیں تھا لیکن پھر بھی آپ نے واپس لوٹنے تک دو رکعتیں کر کے نماز پڑھی (قصر فرمائی)۔“

• سیدنا ابن عباس رضی اللہ عنہما کہتے ہیں کہ ایک مرتبہ کچھ لوگوں نے ان سے سفر میں نماز کے متعلق پوچھا شروع کر دیا تو انہوں نے فرمایا: كَانَ رَسُولُ اللَّهِ ﷺ إِذَا خَرَجَ مِنْ أَهْلِهِ لَمْ يُصَلِّ إِلَّا رُكْعَتَيْنِ حَتَّى يَرْجِعَ إِلَى أَهْلِهِ (مسند احمد، ج: 4، 2159) ”رسول اللہ ﷺ اپنے گھر سے نکلنے کے بعد گھر واپس آنے تک دو رکعت نماز (قصر) ہی پڑھتے تھے۔“

مقیم کی اقتدا میں پوری نماز پڑھنا

• مولیٰ کہتے ہیں کہ ہم مکہ میں ابن عباس رضی اللہ عنہما کے ساتھ تھے تو میں نے کہا: جب ہم آپ کے ساتھ ہوں تو چار رکعتیں پڑھیں اور جب اپنے خیموں میں لوٹیں تو دو رکعتیں پڑھیں؟ تو انہوں نے کہا: تِلْكَ سُنَّةُ أَبِي الْقَاسِمِ يَعْنِي إِتِمَامَ الْمُسَافِرِ إِذَا اقْتَدَى بِالْمُقِيمِ، وَإِلَّا فَالْقَصْرُ (السلسلة الصحيحة: 2676) ”یہ ابوالقاسم رضی اللہ عنہ کی سنت ہے۔ یعنی مقیم کی اقتدا میں مسافر کا نماز پوری پڑھنا ورنہ قصر کرنا۔“

نمازوں کو جمع کرنا

• سیدنا ابن عباس رضی اللہ عنہما سے روایت ہے کہ: كَانَ رَسُولُ اللَّهِ ﷺ يَجْمَعُ بَيْنَ صَلَاةِ الظُّهْرِ وَالْعَصْرِ إِذَا كَانَ عَلَى ظَهْرِ سَبِيرٍ وَيَجْمَعُ بَيْنَ الْمَغْرِبِ وَالْعِشَاءِ (صحيح البخاری: 1107) ”رسول اللہ ﷺ دوران سفر میں نماز ظہر اور عصر کو اور نماز مغرب اور عشاء کو جمع کرتے تھے۔“

جمع تقدیم: ظہر کے وقت نماز ظہر کے ساتھ نماز عصر اور مغرب کے وقت نماز مغرب کے ساتھ عشاء کی نماز پڑھنا۔

جمع تاخیر: عصر کے وقت نماز عصر کے ساتھ نماز ظہر اور عشاء کے وقت نماز عشاء کے ساتھ مغرب کی نماز پڑھنا۔

• سیدنا معاذ بن جبلؓ سے روایت ہے کہ غزوہ تبوک کے موقع پر اگر نبی ﷺ سورج ڈھلنے سے پہلے سفر شروع کرتے تو ظہر کو مؤخر کر کے عصر کے وقت میں نماز عصر کے ساتھ جمع فرما لیتے اور اگر سورج ڈھلنے کے بعد سفر شروع کرتے تو ظہر اور عصر اسی وقت (یعنی ظہر کے وقت) میں ادا فرماتے پھر سفر شروع کرتے۔ اسی طرح اگر سورج غروب ہونے سے پہلے سفر شروع کرتے تو مغرب کو مؤخر کر کے عشاء کے وقت میں نماز عشاء کے ساتھ پڑھ لیتے اور اگر سورج غروب ہونے کے بعد سفر شروع کرتے تو عشاء جلدی کر کے مغرب کے ساتھ پڑھ لیتے۔“ (سنن ابی داؤد: 1220)

• نافع کہتے ہیں کہ ابن عمر رضی اللہ عنہما نے صرف ایک مرتبہ دو نمازوں کو اکٹھا کیا تھا (اس کی صورت یہ ہوئی تھی کہ) انہیں صفیہ بنت ابی عبید کی بیماری کی خبر معلوم ہوئی وہ عصر کی نماز کے بعد روانہ ہوئے اور سامان وہیں چھوڑ دیا اور اپنی رفتار تیز کر دی دوران سفر نماز مغرب کا وقت آگیا ان کے کسی ساتھی نے کہا کہ نماز کا وقت ہو گیا ہے لیکن انہوں نے اسے کوئی جواب نہیں دیا۔ پھر دوسرے نے کہا انہوں نے اسے بھی کوئی جواب نہ دیا پھر تیسرے کے کہنے پر فرمایا کہ: إِنِّي رَأَيْتُ رَسُولَ اللَّهِ ﷺ إِذَا اسْتَعْجَلَ بِهِ السَّبِيرُ أَخَّرَ هَذِهِ الصَّلَاةَ حَتَّى يَجْمَعَ بَيْنَ الصَّلَاتَيْنِ (مسند احمد، ج: 10، 6375) ”میں نے رسول اللہ ﷺ کو دیکھا ہے کہ اگر آپ کو چلنے میں جلدی ہوتی تھی تو اس نماز کو مؤخر کر کے دو نمازیں اکٹھی پڑھ لیتے تھے۔“

سفر میں ظہر کی نماز کو ٹھنڈا کر کے پڑھنا

• سیدنا ابو ذر غفاریؓ کہتے ہیں کہ ہم ایک سفر میں نبی ﷺ کے ساتھ تھے۔ مؤذن نے چاہا کہ ظہر کی اذان دے۔ لیکن نبی ﷺ نے فرمایا: ٹھنڈا ہونے دو، مؤذن نے (تھوڑی دیر بعد) پھر چاہا کہ اذان دے، لیکن آپ ﷺ نے فرمایا کہ ٹھنڈا ہونے دو۔ جب ہم نے ٹیلے کا سایہ ڈھلا ہوا دیکھ لیا۔ (تب اذان کہی گئی) پھر نبی ﷺ نے فرمایا: إِنَّ شِدَّةَ الْحَرِّ مِنْ فَيْحِ جَهَنَّمَ فَإِذَا اسْتَدَّ الْحَرُّ فَأَبْرِدُوا بِالصَّلَاةِ (صحيح البخاری: 539) ”بے شک گرمی کی تیزی جہنم کی بھاپ کی تیزی سے ہے۔ اس لیے جب گرمی سخت ہو جایا کرے تو ظہر کی نماز ٹھنڈے (وقت میں) پڑھا کرو۔“

سفر میں بارش ہونے پر باجماعت نماز کی رخصت

• سیدنا جابرؓ سے مروی ہے کہ: ایک مرتبہ ہم لوگ رسول اللہ ﷺ کے ساتھ سفر پر نکلے تو راستے میں بارش ہونے لگی تو نبی ﷺ نے فرمایا: لِيُصَلِّ مَنْ شَاءَ مِنْكُمْ فِي رَحْلِهِ (مسند احمد، ج: 22، 14347) ”تم میں سے جو شخص اپنے خیمے میں نماز پڑھنا چاہے وہ وہیں نماز پڑھ لے۔“

• نافعؓ کہتے ہیں کہ ایک مرتبہ وادی ضحان میں ابن عمر رضی اللہ عنہما نے نماز کا اعلان کیا پھر یہ منادی کردی کہ اپنے اپنے خیموں میں نماز پڑھ لو اور نبی ﷺ کے حوالے سے یہ حدیث بیان فرمائی کہ نبی ﷺ بھی دوران سفر سردی کی راتوں میں یا بارش والی راتوں میں منادی کو حکم دیتے تو وہ نماز کا اعلان کر دیتا پھر اعلان کرتا کہ اپنے اپنے خیموں میں نماز پڑھ لو۔ (مسند احمد، ج: 8، 4478)

نماز جمعہ کی رخصت

• سیدنا ابن عمر رضی اللہ عنہما سے روایت ہے کہ رسول اللہ ﷺ نے فرمایا: لَيْسَ عَلَى مُسَافِرٍ جُمُعَةٌ (صحیح الجامع الصغير: 5405) ”مسافر پر جمعہ فرض نہیں ہے۔“

کشتی اور جہاز میں نماز

مسافر کے لیے کشتی اور جہاز میں نماز پڑھنا جائز ہے۔

جابرؓ اور ابوسعیدؓ نے کشتی میں کھڑے ہو کر نماز پڑھی اور امام حسنؓ نے کہا: قَائِمًا مَا لَمْ تَشُقَّ عَلَى أَصْحَابِكَ تَذَوُّرُ مَعَهَا وَإِلَّا فَقَاعِدًا (صحیح البخاری، باب الصلاة على الحصير) ”کشتی میں کھڑے ہو کر نماز پڑھو جب تک کہ اس سے تمہارے ساتھیوں کو تکلیف نہ ہو اور کشتی کے رخ کے ساتھ تم بھی گھومتے جاؤ ورنہ بیٹھ کر پڑھو۔“

جہاز کا حکم بھی کشتی والا ہے اگر قیام ممکن نہ ہو تو بیٹھ کر ہی اشاروں سے نماز پڑھی جاسکتی ہے۔ قیام نماز کا رکن ہے۔ اس کو کسی حقیقی عذر کے بغیر ترک نہیں کیا جاسکتا۔ اسی طرح قبلہ رخ ہونا بھی ضروری ہے۔ مگر حقیقی عذر کی بناء پر یہ رکن بھی ساقط ہو جاتا ہے۔

مسافر کے لیے روزہ چھوڑنے کی رخصت

مسافر کو اسلام نے روزہ مؤخر کرنے کی رخصت دی ہے جب وہ گھر واپس آجائے تو قضا کر لے۔

اللہ تعالیٰ کا ارشاد ہے: أَيَّامًا مَّعْدُودَاتٍ فَمَنْ كَانَ مِنْكُمْ مَّرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ (البقرة: 184) ”گئے ہوئے چند دن ہیں، پھر تم میں سے جو بیمار ہو یا کسی سفر پر ہو تو دوسرے دنوں سے گنتی پوری کرنا ہے۔“

سفر میں روزہ رکھنے سے مسافر کو مشقت نہ ہو تو وہ روزہ رکھ سکتا ہے لیکن اگر روزے میں دوران سفر تکلیف ہو تو افطار بہتر ہے۔

سیدنا حمزہ بن عمرو سلمیؓ سے روایت ہے کہ انہوں نے عرض کیا اے اللہ کے رسول ﷺ! میں سفر میں روزہ رکھنے کی اپنے اندر قوت پاتا ہوں۔ (اگر میں روزہ رکھوں) تو کیا کچھ گناہ ہے؟ آپ ﷺ نے فرمایا: هِيَ رُحْصَةٌ مِنَ اللَّهِ فَمَنْ أَخَذَ بِهَا فَحَسَنٌ وَمَنْ أَحَبَّ أَنْ يَصُومَ فَلَا جُنَاحَ عَلَيْهِ (صحیح مسلم: 2629) ”یہ اللہ کی طرف سے رخصت ہے تو جس نے اس کو لیا تو اچھی بات ہے اور جس نے چاہا کہ روزہ رکھے تو اس پر کچھ گناہ نہیں۔“

• سیدہ عائشہؓ سے روایت ہے: حمزہ بن عمرو سلمیؓ نے نبی کریم ﷺ سے پوچھا: کیا میں سفر میں روزہ رکھوں؟ اور وہ کثرت سے روزہ رکھنے والے تھے۔ نبی ﷺ نے فرمایا: إِنْ شِئْتَ فَصُمْ وَإِنْ شِئْتَ فَافْطِرْ (صحیح البخاری: 1943) ”اگر چاہو تو روزہ رکھ لو اور چاہو تو نہ رکھو۔“

• سیدنا ابن عباس رضی اللہ عنہما فرماتے ہیں کہ: لَا تَعِبْ عَلَى مَنْ صَامَ فِي السَّفَرِ وَلَا عَلَى مَنْ أَفْطَرَ قَدْ صَامَ رَسُولُ اللَّهِ ﷺ فِي السَّفَرِ وَأَفْطَرَ (مسند احمد، ج: 3، 2057) ”سفر میں جو شخص روزہ رکھے یا جو شخص روزہ نہ رکھے، کسی کو عیب نہ لگاؤ کیونکہ رسول اللہ ﷺ نے سفر میں روزہ رکھا بھی ہے اور چھوڑا بھی ہے۔“

• سیدنا ابوسعید خدریؓ سے روایت ہے: غَزَوْنَا مَعَ رَسُولِ اللَّهِ ﷺ لَبِثَ عَشْرَةَ مَضَتْ مِنْ رَمَضَانَ فَمِثْنَا مَنْ صَامَ وَمِثْنَا مَنْ أَفْطَرَ فَلَمْ يَعْيبِ الصَّائِمُ عَلَى الْمُفْطِرِ وَلَا الْمُفْطِرُ عَلَى الصَّائِمِ (صحیح مسلم: 2615) ”ہم سولہویں روزے رسول اللہ ﷺ کے ساتھ جہاد کے لیے نکلے۔ ہم میں سے بعض لوگوں نے روزہ رکھا اور بعض لوگوں نے چھوڑ دیا۔ نہ روزہ دار نے بے روزہ دار پر اعتراض کیا نہ بے روزہ دار نے روزہ دار پر اعتراض کیا۔“

سفر مشکل ہو تو مسافر کے لیے روزہ رکھنا جائز نہیں۔

• سیدنا جابر بن عبد اللہ روایت کرتے ہیں کہ رسول اللہ ﷺ ایک سفر میں تھے، آپ ﷺ نے بھیڑ دیکھی کہ ایک شخص پر سایہ کیا گیا تھا۔ آپ ﷺ نے دریافت فرمایا کہ کیا بات ہے لوگوں نے کہا کہ ایک روزہ دار ہے۔ آپ ﷺ نے فرمایا: لَيْسَ مِنَ الْبِرِّ الصَّوْمُ فِي السَّفَرِ (صحیح البخاری: 1946) ”سفر میں روزہ رکھنا نیکی نہیں۔“

سفر میں رکھا ہو اور روزہ افطار کرنے کی گنجائش

اگر سفر میں روزہ رکھا ہو اور اسے پورا کرنا بہت مشکل ہو تو روزہ توڑا بھی جاسکتا ہے۔

• سیدنا جابرؓ سے روایت ہے: نبی ﷺ ایک ایسے آدمی کے پاس سے گزرے جو الٹ پلٹ ہو رہا تھا۔ آپ ﷺ نے اس کے بارے میں پوچھا تو صحابہؓ نے کہا: اے اللہ کے نبی ﷺ! یہ روزہ دار ہے۔ آپ ﷺ نے اسے بلایا اور روزہ افطار کرنے کا حکم دیا اور فرمایا: اَمَّا يَكْفِيكَ فِى سَبِيلِ اللّٰهِ وَمَعَ رَسُوْلِ اللّٰهِ ﷺ حَتّٰى تَصُوْمَ (مسند احمد، ج: 22، 14508) ”کیا تجھے یہ (نیک عمل) کافی نہیں ہے کہ تو رسول اللہ ﷺ کی صحبت میں اور اللہ تعالیٰ کے راستے میں ہے کہ تو نے روزہ رکھنا بھی شروع کر دیا۔“

• سیدنا ابوسعیدؓ بیان کرتے ہیں: نبی ﷺ پانی کی ایک نہر کے پاس سے گزرے، آپ ﷺ پھر پر سوار تھے۔ لوگوں نے روزہ رکھا ہوا تھا اور پیدل چلنے والے لوگ بہت زیادہ تھے۔ آپ ﷺ نے فرمایا: اِشْرَبُوْا ”پی لو“۔ وہ آپ ﷺ کی طرف دیکھنا شروع ہو گئے۔ آپ ﷺ نے فرمایا: اِشْرَبُوْا فَاِنَّىْ اَنْتُمْ (مسند ابی یعلیٰ الموصلى، ج: 2، 1080) ”پی لو میں تم سب سے زیادہ قوت والا ہوں۔“ انھوں نے پھر آپ ﷺ کی طرف دیکھنا شروع کر دیا۔ آپ ﷺ نے اپنا پہلو بدلا اور پانی پیا، پھر لوگوں نے بھی پی لیا۔“

نفل روزے

کوئی شخص مستقل طور پر بعض نفلی روزے رکھنے کا عادی ہو تو سفر میں رکھنے میں بھی کوئی حرج نہیں بشرطیکہ اس کی صحت اجازت دیتی ہو اور روزے سے دیگر فرائض متاثر نہ ہوتے ہوں۔

• سیدنا ابن عباس رضی اللہ عنہما فرماتے ہیں: كَانَ رَسُولُ اللّٰهِ ﷺ لَا يَفْطِرُ اَيَّامَ الْبَيْضِ فِى حَضَرٍ وَلَا سَفَرٍ (مسند النسائی: 2347) ”رسول اللہ ﷺ سفر و حضر میں ایام بیض (چاند کی 13، 14، 15 تاریخ) کے روزے نہ چھوڑتے تھے۔“

بوجہ سفر عبادت کی کمی کو بعد میں پورا کرنا

• سیدنا انسؓ سے روایت ہے کہ: كَانَ النَّبِيُّ ﷺ اِذَا كَانَ مُقِيمًا اعْتَكَفَ الْعَشْرَ الْاَوَّلَ مِنْ رَمَضَانَ وَاِذَا سَافَرَ اعْتَكَفَ مِنَ الْعَامِ الْمُقْبِلِ عَشْرَيْنِ (مسند احمد، ج: 19، 12017) ”جب آپ ﷺ مقیم ہوتے تو رمضان کے آخری عشرہ کا اعتکاف کرتے اور اگر ان دنوں سفر پر ہوتے تو اگلے سال میں دنوں کا اعتکاف کرتے۔“

مسافر کے لیے رات کو باتیں کرنے کی اجازت

• سیدنا عبد اللہ بن مسعودؓ سے مروی ہے کہ نبی ﷺ نے فرمایا: لَا سَمَرَ اِلَّا لِمُصَلٍّ اَوْ مُسَافِرٍ (مسند احمد، ج: 7، 4244) ”صرف نمازی اور مسافر لوگ رات کو (عشاء کی نماز کے بعد) گفتگو کر سکتے ہیں۔“



سفر سے واپسی کے آداب

سفر سے جلد واپسی

• سیدنا ابو ہریرہؓ سے روایت ہے کہ نبی ﷺ نے فرمایا: اَلسَّفَرُ قِطْعَةٌ مِّنَ الْعَذَابِ يَمْنَعُ أَحَدُكُمْ طَعَامَهُ وَشَرَابَهُ وَنَوْمَهُ فَإِذَا قَضَى نَهْمَتَهُ فَلْيَعَجِّلْ إِلَى أَهْلِهِ (صحیح البخاری: 1804) ”سفر عذاب کا ایک ٹکڑا ہے۔ آدمی کو اس کے کھانے پینے اور سونے سے روک دیتا ہے۔ اس لیے جب کوئی اپنی ضرورت پوری کر چکے تو فوراً گھر واپس آ جائے۔“

اگر کوئی ہم سفر جلد لوٹنا چاہے تو اسے اجازت دینا

• سیدنا ابو حمزہ ساعدیؓ سے روایت ہے کہ رسول اللہ ﷺ نے فرمایا: اِنِّیْ مُتَعَجِّلٌ اِلَى الْمَدِیْنَةِ فَمَنْ ارَادَ مِنْكُمْ اَنْ يَّتَعَجَّلَ مَعِیْ فَلْيَتَعَجَّلْ (سنن ابی داؤد: 3079) ”بے شک میں مدینہ جلدی پہنچنا چاہتا ہوں جو میرے ساتھ جلدی پہنچنا چاہتا ہے، تو اسے چاہیے کہ وہ چل پڑے (باقی اپنی رفتار سے آ جائیں)۔“

چاشت کے وقت واپسی اور دو نفل پڑھنا

• سیدنا کعب بن مالکؓ سے روایت ہے کہ: اَنَّ رَسُوْلَ اللّٰهِ ﷺ كَانَ لَا يَقْدَمُ مِنْ سَفَرٍ اِلَّا نَهَارًا فِي الضُّحَى فَإِذَا قَدِمَ بَدَأَ بِالْمَسْجِدِ فَصَلَّى فِيْهِ رَكْعَتَيْنِ ثُمَّ جَلَسَ فِيْهِ (صحیح مسلم: 1659) ”رسول اللہ ﷺ کی عادت تھی کہ دن چڑھے چاشت کے وقت ہی سفر سے واپس آتے (اور شہر میں داخل ہوتے) پھر پہلے مسجد جاتے اور دو رکعت پڑھتے پھر مسجد میں بیٹھتے۔“

گھر والوں کو تیاری کا موقع دینا

• سیدنا جابر بن عبد اللہؓ بیان کرتے ہیں کہ: كَانَ النَّبِيُّ ﷺ يَكْرِهُ اَنْ يَأْتِيَنَّ الرَّجُلَ اَهْلُهُ طُرُوقًا (صحیح البخاری: 5243) ”رسول اللہ ﷺ اس بات کو ناپسند فرماتے تھے کہ انسان رات کے وقت اچانک اپنے گھر پہنچے۔“

• سیدنا جابر بن عبد اللہؓ سے روایت ہے کہ رسول اللہ ﷺ نے فرمایا: اِذَا اَطَّلَعَ أَحَدُكُمْ الْغَيْبَةَ فَلَا

يَظْرُقُ اَهْلَهُ لَيْلًا (صحیح البخاری: 5244) ”اگر تم میں سے کوئی شخص زیادہ دنوں تک اپنے گھر سے دور رہا ہو تو اچانک رات کو اپنے گھر نہ جائے۔“

امام نوویؒ فرماتے ہیں: رات کے وقت سفر سے اپنی بیوی کے پاس اچانک آنا مکروہ ہے۔ خاص کر جو اپنے سفر میں طویل مدت ٹھہرا ہو، البتہ جس کی مدت سفر مختصر ہو اور اس کی بیوی کو توقع ہے کہ اس کا شوہر رات میں لوٹ سکتا ہے تو (رات میں اپنے گھر والوں کے پاس آنے میں) کوئی حرج نہیں ہے۔ (شرح النووی علی مسلم)

خصوصاً آج کل ٹیلیفون سے اطلاع کر دی جائے تو پھر رات میں اپنی بیوی کے پاس آنے میں کوئی حرج نہیں ہے۔

• جابر بن عبد اللہؓ بیان کرتے ہیں کہ ہم ایک سفر میں نبی ﷺ کے ساتھ تھے جب (ہم مدینہ کے قریب آخری پڑاؤ پر تھے) ہم نے چاہا کہ گھروں کو جائیں تو آپ ﷺ نے فرمایا: اَمْهَلُوا حَتَّى نَدْخُلَ لَيْلًا لِكَيْ تَمْتَشِطَ الشَّعْبَةُ وَتَسْتَجِدَّ الْمُغِيبَةُ (سنن ابی داؤد: 2778) ”ذرا ٹھہرو، رات ہو لے تو جاؤ تاکہ پراگندہ حال خاتون کنگھی چوٹی کر لے اور جس کا شوہر غائب تھا وہ اپنے بالوں (زیر ناف) کی صفائی کر لے۔“

• سیدنا جابر بن عبد اللہؓ سے روایت ہے کہ نبی ﷺ نے (غزوہ تبوک سے واپسی) کے وقت فرمایا: اِذَا دَخَلْتَ لَيْلًا فَلَا تَدْخُلْ عَلَى اَهْلِكَ حَتَّى تَسْتَجِدَّ الْمُغِيبَةَ وَتَمْتَشِطَ الشَّعْبَةَ (صحیح البخاری: 5246) ”جب رات کے وقت تم (مدینہ) پہنچو تو اس وقت تک اپنی گھر والی کے پاس نہ جانا جب تک وہ عورت کہ جس کا شوہر غائب تھا وہ اپنے بالوں (زیر ناف) کی صفائی کر لے اور پراگندہ حال عورت کنگھی نہ کر لے۔“

سواری کو تیز کر دینا

• سیدنا انسؓ سے روایت ہے کہ: كَانَ إِذَا قَدِمَ مِنْ سَفَرٍ فَنَظَرَ إِلَى جُدْرَاتِ الْمَدِیْنَةِ أَوْ ضَعَّ رَاجِلَتَهُ وَإِنْ كَانَ عَلَى دَابَّةٍ حَرَّكَهَا مِنْ حُبِّهَا (صحیح البخاری: 1886) ”نبی کریم ﷺ جب کبھی سفر سے واپس آتے اور مدینہ کی دیواروں کو دیکھتے تو اپنی سواری تیز کر دیتے اور اگر کسی جانور کی پشت پر

ہوتے تو مدینہ کی محبت میں اسے ایڑ لگاتے۔“

سفر سے واپس آنے والوں کا استقبال کرنا

• سیدنا سائب بن یزید بیان کرتے ہیں کہ: لَمَّا قَدِمَ النَّبِيُّ ﷺ الْمَدِينَةَ مِنْ غَزْوَةِ بَنِي نَدْلَقَاهُ النَّاسُ فَلَقِيْنَهُ مَعَ الصَّبِيَّانِ عَلَى نَبِيَّةِ الْوَدَاعِ (سنن ابی داؤد: 2779) ”نبی کریم ﷺ جب غزوہ تبوک سے مدینہ تشریف لائے تو لوگوں نے آپ ﷺ کا استقبال کیا، دوسرے بچوں کے ساتھ میں نے بھی ثنیۃ الوداع کے مقام پر آپ ﷺ کا استقبال کیا۔“

احباب سے معافہ کرنا

• سیدنا انسؓ سے روایت ہے: كَانَ أَصْحَابُ النَّبِيِّ ﷺ إِذَا تَلَا قَوْا تَصَافَحُوا وَإِذَا قَدِمُوا مِنْ سَفَرٍ تَعَانَقُوا (المعجم الاوسط للطبرانی، ج: 1، 97) ”نبی ﷺ کے صحابہ جب آپس میں ملاقات کرتے تو مصافحہ کرتے اور جب سفر سے واپس آتے تو معافہ کرتے۔“

بچوں سے ملاقات

• سیدنا عبداللہ بن جعفرؓ سے مروی ہے کہ رسول اللہ ﷺ جب بھی کسی سفر سے واپس آتے تو پہلے اپنے اہل بیت کے بچوں سے ملاقات فرماتے ایک مرتبہ نبی ﷺ سفر سے واپس تشریف لائے سب سے پہلے مجھے نبی ﷺ کے سامنے پیش کیا گیا، نبی ﷺ نے مجھے اٹھالیا۔ پھر فاطمہؓ کے کسی صاحبزادے سیدنا حسنؓ یا حسینؓ کو لایا گیا تو نبی ﷺ نے انہیں اپنے پیچھے بٹھالیا اس طرح ہم ایک سواری پر تین لوگ سوار ہو کر مدینہ منورہ میں داخل ہوئے۔ (مسند احمد، ج: 3، 1743)

سفر سے واپسی پر ایسی جگہ بیٹھنا کہ سب سلام کر سکیں

• سیدنا کعب بن مالکؓ کہتے ہیں کہ: كَانَ رَسُولُ اللَّهِ ﷺ إِذَا قَدِمَ مِنْ سَفَرٍ بَدَأَ بِالْمَسْجِدِ فَسَبَّحَ فِيهِ رُكْعَتَيْنِ ثُمَّ سَلَّمَ فَحَلَسَ فِي مَضَلَّاهُ فَيَأْتِيهِ النَّاسُ فَيَسَلِّمُونَ عَلَيْهِ (مسند احمد، ج: 25، 15772) ”رسول اللہ ﷺ جب کسی سفر سے واپس آتے تو سب سے پہلے مسجد میں تشریف لے جاتے وہاں دو رکعتیں پڑھتے اور سلام پھیر کر اپنی جائے نماز پر ہی بیٹھ جاتے اور لوگ آپ

کے پاس آتے اور آپ کو سلام کرتے۔“

سفر سے واپسی پر تحفہ لانا

سفر سے واپسی پر گھر والوں کے لیے کوئی نہ کوئی تحفہ لے جانا چاہیے تاکہ ان کی خوشی دو بالا ہو جائے اور آپس کی محبت بڑھے۔

• سیدہ عائشہؓ سے مروی ہے کہ: أَنَّهَا كَانَتْ تَحْمِلُ مِنْ مَاءٍ زَمْزَمَ وَ تُخْبِرُ أَنَّ رَسُولَ اللَّهِ ﷺ كَانَ يَحْمِلُ مَاءَ زَمْزَمَ فِي الْأَدَاوِي وَالْقُرْبِ وَ كَانَ يَصُبُّ عَلَى الْمَرْضَى وَ يَسْقِيهِمْ (السلسلة الصحيحة: 883) ”وہ اپنے ساتھ زمرم اٹھا کر لے جاتی تھیں اور فرماتی تھیں کہ رسول اللہ ﷺ بھی برتنوں اور مشکیزوں میں زمرم کا پانی لے جاتے تھے اور مریضوں پر ڈالتے اور ان کو پلاتے تھے۔“

سفر سے واپسی پر جانور ذبح کرنا

استطاعت ہو تو سفر سے واپسی پر جانور ذبح کیا جائے۔

• سیدنا جابر بن عبداللہؓ سے روایت ہے: أَنَّ رَسُولَ اللَّهِ ﷺ لَمَّا قَدِمَ الْمَدِينَةَ نَحَرَ جَزُورًا أَوْ بَقَرَةً (صحيح البخاری: 3089) ”رسول اللہ ﷺ جب (غزوہ تبوک یا ذات الرقاع سے واپس) مدینہ تشریف لائے تو اونٹ یا گائے ذبح کی۔“



سفر کی دعائیں

یہ اللہ کا فضل ہے کہ آج کے دور میں اطمینان و سکون سے سفر کرنے کے لیے قسم قسم کی سواریاں میسر ہیں۔ سواری اور سفر کی مسنون دعاؤں میں اللہ کی تعریف اور گناہوں کی بخشش کا ذکر ہے لہذا مسافر کو چاہیے کہ وہ درج ذیل مسنون دعاؤں کا اہتمام کرے۔

سفر سے پہلے

دعائے استخارہ

• اَللّٰهُمَّ اِنِّیْ اَسْتَخِیْرُکَ بِعِلْمِکَ وَ اَسْتَقْدِرُکَ بِقُدْرَتِکَ وَ اَسْأَلُکَ مِنْ فَضْلِکَ الْعَظِیْمِ فَاِنَّکَ تَقْدِرُ وَلَا اَقْدِرُ وَ تَعْلَمُ وَلَا اَعْلَمُ وَ اَنْتَ عَلَّامُ الْغُیُوْبِ اَللّٰهُمَّ اِنْ کُنْتَ تَعْلَمُ اَنَّ هَذَا الْاَمْرَ خَیْرٌ لِّیْ فِیْ دِیْنِیْ وَ مَعَاشِیْ وَ عَاقِبَةِ اَمْرِیْ فَاقْدُرْهُ لِیْ وَ یَسِّرْهُ لِیْ ثُمَّ بَارِکْ لِیْ فِیْهِ وَ اِنْ کُنْتَ تَعْلَمُ اَنَّ هَذَا الْاَمْرَ شَرٌّ لِّیْ فِیْ دِیْنِیْ وَ مَعَاشِیْ وَ عَاقِبَةِ اَمْرِیْ فَاصْرِفْهُ عَنِّیْ وَ اصْرِفْنِیْ عَنْهُ وَ اَقْدِرْ لِیْ الْخَیْرَ حَيْثُ کَانَ ثُمَّ اَرْضِنِیْ بِهٖ (صحیح البخاری: 1162)

اے اللہ! بے شک میں تجھ سے تیرے علم کی بدولت خیر طلب کرتا ہوں اور تیری قدرت کی بدولت تجھ سے طاقت مانگتا ہوں اور تیرے فضل عظیم کا طلب گار ہوں کہ بے شک تو ہی قدرت رکھتا ہے اور مجھے

کوئی قدرت نہیں۔ علم تجھ ہی کو ہے اور میں کچھ نہیں جانتا اور تو تمام پوشیدہ باتوں کو جاننے والا ہے۔ اے اللہ! اگر تو جانتا ہے کہ یہ کام (جس کے لیے استخارہ کیا جا رہا ہے) میرے دین، معاش اور میرے کام کے انجام کے اعتبار سے میرے لیے بہتر ہے تو اسے میرے لیے مقدر کر دے اور اس کو میرے لیے آسان کر دے، پھر اس میں مجھے برکت عطا کر اور اگر تو جانتا ہے کہ یہ کام میرے دین، معاش اور میرے کام کے انجام کے اعتبار سے برا ہے تو اسے مجھ سے دور کر دے اور مجھے بھی اس سے ہٹا دے، پھر میرے لیے خیر مقدر فرما دے جہاں بھی وہ ہو اور اس پر میرے دل کو مطمئن کر دے۔

مسافر گھر والوں کو دعا دے

• اَسْتَوْدِعُکُمْ اللّٰهَ الَّذِیْ لَا تَضِیْعُ وَدَائِعُهُ (السلسلۃ الصحیحہ: 2547)
میں تمہیں اللہ کے سپرد کرتا ہوں جس کے پاس رکھی گئی امانتیں ضائع نہیں ہوتیں۔
گھر والے مسافر کو دعا دیں

• اَسْتَوْدِعُ اللّٰهَ دِیْنِکَ وَ اَمَانَتَکَ وَ خَوَاتِیْمَ عَمَلِکَ

(سنن الترمذی: 3443)

میں تیرا دین، تیری امانت اور تیرے عمل کا اختتام اللہ کے سپرد کرتا ہوں۔

• زَوَّدَکَ اللّٰهُ التَّقْوٰی وَ غَفَرَ ذَنْبَکَ وَ یَسِّرَ لَکَ الْخَیْرَ حَيْثُ مَا کُنْتَ (سنن الترمذی: 3444)

اللہ تجھے تقویٰ کا توشہ عطا کرے، تیرے گناہ معاف کرے، اور جہاں کہیں بھی تو ہو تیرے لیے خیر کو آسان کرے۔

• اَللّٰهُمَّ اطْوِلْ لَہٗ الْاَرْضَ وَ هَوِّنْ عَلَیْہِ السَّفَرَ (سنن الترمذی: 3445)

اے اللہ اس کے لیے زمین کو پلٹ دے اور اس پر سفر آسان کر دے۔

گھر سے نکلنے وقت کی دعا

• بِسْمِ اللَّهِ تَوَكَّلْتُ عَلَى اللَّهِ لَا حَوْلَ وَلَا قُوَّةَ إِلَّا بِاللَّهِ

(سنن أبی داؤد: 5095) ضعیف

اللہ کے نام کے ساتھ، میں اللہ ہی پر بھروسہ کرتا ہوں، اللہ کی مدد کے بغیر (کسی میں) نیکی کرنے کی اور گناہوں سے بچنے کی طاقت نہیں۔

• اَللّٰهُمَّ اِنِّیْ اَعُوْذُبِکَ اَنْ اَضِلَّ اَوْ اُضَلَّ اَوْ اَزِلَّ اَوْ

اَزَلَ اَوْ اُظْلِمَ اَوْ اُظْلَمَ اَوْ اَجْهَلَ اَوْ یُجْهَلَ عَلَیَّ

(سنن أبی داؤد: 5094) ضعیف

اے اللہ! میں اس بات سے تیری پناہ چاہتا ہوں کہ میں گمراہ ہوں یا گمراہ کیا جاؤں، بہک جاؤں یا بہکا یا جاؤں یا میں (کسی پر) ظلم کروں یا مجھ پر ظلم کیا جائے یا میں کسی کے ساتھ جہالت سے پیش آؤں یا میرے ساتھ کوئی جہالت سے پیش آئے۔

پاؤں سواری پر رکھتے ہوئے

• بِسْمِ اللَّهِ اللہ کے نام کے ساتھ۔ (تین مرتبہ)

سواری پر بیٹھنے کے بعد

• اَلْحَمْدُ لِلّٰهِ تمام تعریفیں اللہ تعالیٰ کے لیے ہیں۔ (ایک مرتبہ)

• سُبْحَانَ الَّذِیْ سَخَّرَ لَنَا هٰذَا وَمَا کُنَّا لَهُ مُقْرِنِیْنَ ۝ وَاِنَّا

اِلٰی رَبِّنَا لَمُنْقَلِبُوْنَ ۝ (الزّٰخرف: 13-14)

پاک ہے وہ ذات جس نے اس (سواری) کو ہمارے لیے مسخر کیا ورنہ ہم اسے قابو میں لانے والے نہ تھے اور بے شک ہم اپنے رب ہی کی طرف لوٹنے والے ہیں۔

• اَلْحَمْدُ لِلّٰهِ تمام تعریفیں اللہ تعالیٰ کے لیے ہیں۔ (تین مرتبہ)

• اَللّٰهُ اَكْبَرُ اللہ سب سے بڑا ہے۔ (تین مرتبہ)

• سُبْحَانَکَ اِنِّیْ قَدْ ظَلَمْتُ نَفْسِیْ فَاغْفِرْ لِّیْ فَاِنَّهٗ لَا

یَغْفِرُ الذُّنُوْبَ اِلَّا اَنْتَ (سنن الترمذی: 3446)

پاک ہے تُو، بے شک میں نے (تیری نافرمانی کر کے) اپنے نفس پر ظلم کیا ہے، پس تُو مجھے معاف فرما دے کیونکہ تیرے علاوہ گناہوں کو کوئی نہیں بخش سکتا۔

آسمان کی طرف انگلی اٹھا کر دعا کرنا

سیدنا ابو ہریرہؓ سے روایت ہے کہ رسول اللہ ﷺ جب سفر کے لیے اپنی سواری پر سوار ہوتے تو اپنی انگلی سے (آسمان کی طرف) اشارہ کر کے فرماتے:

• اَللّٰهُمَّ اَنْتَ الصّٰحِبُ فِی السَّفَرِ وَالْخَلِیْفَةُ فِی الْاَهْلِ

اَللّٰهُمَّ اصْحَبْنَا بِنُصْحِکَ وَاَقْلِبْنَا بِذِمَّةِکَ، اَللّٰهُمَّ اَزُوْ لَنَا

الْاَرْضَ وَهَوْنٌ عَلَیْنَا السَّفَرُ، اَللّٰهُمَّ اِنِّیْ اَعُوْذُبِکَ مِنْ

وَعَثَاءِ السَّفَرِ وَکَاۡبَةِ الْمُنْقَلَبِ (سنن الترمذی: 3438)

اے اللہ! آپ اس سفر میں (ہمارے) ساتھی ہیں اور ہمارے اہل و عیال میں ہمارے خلیفہ ہیں۔ اے اللہ! تو ہمارا ساتھی بن خیر خواہی کے ساتھ اور ہمیں ذمے اور حفاظت کے ساتھ واپس لوٹا۔ اے اللہ ہمارے لیے زمین کو سکیڑ دے اور ہم پر سفر کو آسان کر دے۔ اے اللہ میں تیری پناہ مانگتا ہوں سفر کی مشقت سے اور برا لوٹنے سے۔

آغاز سفر کی دعائیں

• اَللّٰهُ اَكْبَرُ، اَللّٰهُ اَكْبَرُ، اَللّٰهُ اَكْبَرُ، سُبْحَانَ الَّذِیْ سَخَّرَ

لَنَا هَذَا وَمَا كُنَّا لَهُ مُقَرَّنِينَ وَإِنَّا إِلَى رَبِّنَا لَمُنْقَلِبُونَ، اَللّٰهُمَّ
 اِنَّا نَسْأَلُكَ فِي سَفَرِنَا هَذَا الْبِرَّ وَالتَّقْوَى وَمِنَ الْعَمَلِ مَا
 تَرْضَى اَللّٰهُمَّ هَوِّنْ عَلَيْنَا سَفَرَنَا هَذَا وَاَطْوِعْنَا بَعْدَهُ، اَللّٰهُمَّ
 اَنْتَ الصَّاحِبُ فِي السَّفَرِ وَالْخَلِيفَةُ فِي الْاَهْلِ، اَللّٰهُمَّ اِنِّيْ
 اَعُوْذُ بِكَ مِنْ وُعْثَاءِ السَّفَرِ وَكَآبَةِ الْمَنْظَرِ وَسُوْءِ الْمُنْقَلَبِ
 فِي الْمَالِ وَالْاَهْلِ (صحیح مسلم: 3275)

اللہ سب سے بڑا ہے، اللہ سب سے بڑا ہے، اللہ سب سے بڑا ہے، پاک ہے وہ ذات جس نے اس
 (سواری) کو ہمارے لیے مسخر کر دیا حالانکہ ہم اس کو قابو میں لانے والے نہ تھے اور بے شک ہم اپنے
 رب کی طرف لوٹنے والے ہیں۔ اے اللہ! ہم اس سفر میں آپ سے نیکی، تقویٰ اور ایسے عمل کا سوال
 کرتے ہیں جو آپ کو پسند ہو۔ اے اللہ! ہم پر اس سفر کو آسان کر دے اور اس کی دوری کو لپیٹ دے۔
 اے اللہ! آپ اس سفر میں (ہمارے) ساتھی ہیں اور ہمارے اہل و عیال میں ہمارے خلیفہ ہیں۔ اے
 اللہ! میں سفر کی تکلیف سے، برے منظر سے اور اپنے مال اور اہل و عیال میں بری حالت کے ساتھ
 واپس آنے سے آپ کی پناہ طلب کرتا ہوں۔

• اَللّٰهُ اَكْبَرُ، اَللّٰهُ اَكْبَرُ، اَللّٰهُ اَكْبَرُ، سُبْحَانَ الَّذِي سَخَّرَ
 لَنَا هَذَا وَمَا كُنَّا لَهُ مُقَرَّنِينَ وَإِنَّا إِلَى رَبِّنَا لَمُنْقَلِبُونَ،
 اَللّٰهُمَّ اِنِّيْ اَسْأَلُكَ فِي سَفَرِيْ هَذَا الْبِرَّ وَالتَّقْوَى وَمِنَ
 الْعَمَلِ مَا تَرْضَى، اَللّٰهُمَّ هَوِّنْ عَلَيْنَا السَّفَرَ وَاَطْوِلْ لَنَا
 الْبَعِيدَ، اَللّٰهُمَّ اَنْتَ الصَّاحِبُ فِي السَّفَرِ وَالْخَلِيفَةُ فِي

الْاَهْلِ، اَللّٰهُمَّ اصْحَبْنَا فِي سَفَرِنَا وَاَخْلَفْنَا فِيْ اَهْلِنَا

(مسند احمد، ج: 10، 6311)

اللہ سب سے بڑا ہے، اللہ سب سے بڑا ہے، اللہ سب سے بڑا ہے، پاک ہے وہ ذات جس نے اس
 (سواری) کو ہمارے لیے مسخر کر دیا حالانکہ ہم اس کو قابو میں لانے والے نہ تھے اور بے شک ہم اپنے
 رب کی طرف لوٹنے والے ہیں۔ اے اللہ! ہم اس سفر میں آپ سے اپنے اس سفر میں نیکی تقویٰ اور آپ کو راضی
 کرنے والے اعمال کا سوال کرتا ہوں۔ اے اللہ! اس سفر کو ہم پر آسان فرما اور جگہ کی دوریاں ہمارے
 لیے لپیٹ دے۔ اے اللہ! سفر میں تو میرا رفیق ہے اور میرے اہل خانہ میں میرا جانشین ہے۔ اے اللہ
 سفر میں ہماری رفاقت فرما اور ہمارے پیچھے ہمارے اہل خانہ میں ہماری جانشینی فرما۔

• اَللّٰهُمَّ اَنْتَ الصَّاحِبُ فِي السَّفَرِ وَالْخَلِيفَةُ فِي الْاَهْلِ،
 اَللّٰهُمَّ اِنِّيْ اَعُوْذُ بِكَ مِنَ الضُّبْنَةِ فِي السَّفَرِ وَالْكَآبَةِ
 فِي الْمُنْقَلَبِ، اَللّٰهُمَّ اقْبِضْ لَنَا الْاَرْضَ وَهَوِّنْ عَلَيْنَا
 السَّفَرَ (مسند احمد، ج: 4، 2723)

اے اللہ! تو ہی اس سفر میں ہمارا رفیق ہے اور گھر والوں کا نگہبان ہے، اے اللہ! میں سفر کی تنگی اور واپسی
 کی پریشانی سے آپ کی پناہ میں آتا ہوں، اے اللہ! زمین کو ہمارے لیے لپیٹ دے اور ہمارے لیے
 سفر کو آسان فرما دے۔

• اَللّٰهُمَّ اَنْتَ الصَّاحِبُ فِي السَّفَرِ، وَالْخَلِيفَةُ فِي الْاَهْلِ،
 وَالْحَامِلُ عَلَى الظَّهْرِ، اَللّٰهُمَّ اصْحَبْنَا بِنُصْحٍ، وَاَقْلِبْنَا
 بِذِمَّةٍ، نَعُوْذُ بِكَ مِنْ وُعْثَاءِ السَّفَرِ وَكَآبَةِ الْمُنْقَلَبِ

(مسند احمد، ج: 15، 9205)

اے اللہ! تو ہی سفر میں میرا ساتھی اور اہل و عیال میں میرا جانشین ہے اور سواری کی پیٹھ پر بٹھانے والا

ہے، اے اللہ! خیر خواہی کے ساتھ ہماری رفاقت فرما اور اپنی ذمہ داری میں واپس پہنچا، ہم سفر کی مشکلات اور واپسی کی پریشانی سے تیری پناہ میں آتے ہیں۔

• اَللّٰهُمَّ اِنِّیْ اَعُوْذُبِكَ مِنْ وَّعْثَاءِ السَّفَرِ وَكَآبَةِ الْمُنْقَلَبِ
وَالْحَوْرِ بَعْدَ الْكُوْرِ وَدَعْوَةِ الْمَظْلُوْمِ وَسُوْءِ الْمَنْظَرِ فِی

الْاَهْلِ وَالْمَالِ وَالْوَلَدِ (سنن النسائی: 5501)

اے اللہ! میں تیری پناہ مانگتا ہوں سفر کی سختی سے اور لوٹنے کے رنج و غم سے اور نفع کے بعد نقصان سے اور مظلوم کی بددعا سے اور گھر، مال اور بچوں میں برا منظر دیکھنے سے۔

کشتی پر بیٹھنے کے بعد

• بِسْمِ اللّٰهِ مَجْرَهَا وَمُرْسَهَا اِنَّ رَبِّیْ لَغَفُوْرٌ رَّحِيْمٌ ۝

(ہرود: 41)

اللہ کے نام کے ساتھ اس کا چلنا اور ٹھہرنا ہے۔ بے شک میرا رب بہت بخشنے والا نہایت مہربان ہے۔

سفر کے دوران صبح کے وقت مانگی جانے والی دعا

• سَمِعَ سَامِعٌ بِحَمْدِ اللّٰهِ وَحُسْنِ بَلَائِهِ عَلَيْنَا، رَبَّنَا

صَاحِبُنَا وَافْضَلُ عَلَيْنَا عَائِذَا بِاللّٰهِ مِنَ النَّارِ (صحیح مسلم: 6900)

سن لیا سننے والے نے اللہ کی حمد کو اور ہم پر اس کی نعمتوں کی خوبی کے اقرار کو۔ اے اللہ! ہمارے ساتھ رہ اور ہم پر فضل کر میں آگ سے اللہ کی پناہ لیتا ہوں۔



دوران سفر

• بلندی پر چڑھتے ہوئے: اَللّٰهُ اَكْبَرُ اللہ سب سے بڑا ہے۔

• بلندی سے نیچے اترتے ہوئے: سُبْحَانَ اللّٰهِ اللہ پاک ہے۔ (صحیح البخاری: 2994)

سواری کے ٹھوکر کھانے پر

• بِسْمِ اللّٰهِ اللہ کے نام سے۔ (سنن ابی داؤد: 4982)

شہر میں داخل ہوتے وقت

• رَبِّ اَدْخِلْنِیْ مُدْخَلَ صِدْقٍ وَّاَخْرِجْنِیْ مُخْرَجَ

صِدْقٍ وَّاَجْعَلْ لِّیْ مِنْ لَّدُنْكَ سُلْطٰنًا نَّصِيْرًا ۝

(بنی اسرائیل: 80)

اے میرے رب! مجھے سچائی کے مقام پر داخل کر اور مجھے سچائی کے مقام ہی سے نکال اور میرے لیے اپنے پاس سے مددگار قوت مہیا فرما۔

• اَللّٰهُمَّ رَبَّ السَّمٰوٰتِ السَّبْعِ وَمَا اَظْلَلْتُ وَرَبَّ

الْاَرْضِیْنَ السَّبْعِ وَمَا اَقْلَلْتُ وَرَبَّ الرِّیَاحِ وَمَا اَذَرْتُ

وَرَبَّ الشَّیْطٰنِیْنَ وَمَا اَضَلَّتْ اِنِّیْ اَسْأَلُكَ خَیْرَهَا وَخَیْرَ

مَا فِیْهَا وَاَعُوْذُبِكَ مِنْ شَرِّهَا وَشَرِّ مَا فِیْهَا (السلسلۃ الصحیحہ: 2759)

اے اللہ! اے ساتوں آسمانوں کے رب اور جن چیزوں پر انہوں نے سایہ کیا ہے اور ساتوں زمینوں کے رب اور جن چیزوں کو انہوں نے اٹھایا ہے اور ہواؤں کے رب اور جو کچھ انہوں نے اڑایا ہے اور شیطانوں کے رب اور جنہیں انہوں نے گمراہ کیا ہے بے شک میں تجھ سے اس بستی کی خیر اور جو اس

میں ہے اس کی خیر کا سوال کرتا ہوں اور اس کے شر سے اور ان چیزوں کے شر سے جو اس میں ہے تیری پناہ مانگتا ہوں۔

کسی جگہ اترتے وقت

• رَبِّ أَنْزِلْنِي مُنْزَلًا مُبَارَكًا وَأَنْتَ خَيْرُ الْمُنْزِلِينَ ۝

(المؤمنون: 29)

اے میرے رب! مجھے برکت والی جگہ اتار اور آپ سب سے اچھا ٹھکانہ دینے والے ہیں۔

کسی جگہ پڑاؤ ڈالتے وقت

• اَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ

(صحیح مسلم: 6878)

میں تمام مخلوق کے شر سے اللہ کے کامل کلمات کی پناہ لیتا ہوں۔

دشمن کے ڈر یا شر سے بچنے کے لیے

• اَللّٰهُمَّ اِنَّا نَجْعَلُكَ فِيْ نُحُوْرِهِمْ وَنَعُوْذُ بِكَ مِنْ

شُرُوْرِهِمْ (سنن ابی داؤد: 1537)

اے اللہ! بے شک ہم تجھے (دشمنوں کے) زخروں پر ان کے مقابلے میں رکھتے ہیں اور ان کے شر سے تیری پناہ طلب کرتے ہیں۔

• اَللّٰهُمَّ اكْفِنِيْهِمْ بِمَا شِئْتَ (صحیح مسلم: 7511)

اے اللہ! مجھے ان (دشمنوں) کے مقابلے میں کافی ہو جا جس چیز کے ساتھ بھی تو چاہے۔

مصیبت زدہ کو دیکھ کر

• اَلْحَمْدُ لِلّٰهِ الَّذِیْ عَافَانِیْ مِمَّا ابْتَلَاکَ بِهِ وَفَضَّلَنِیْ

عَلٰی کَثِیْرٍ مِّمَّنْ خَلَقَ تَفْضِیْلًا (سنن ابن ماجہ: 3892)

ہر قسم کی تعریف اس اللہ کے لیے ہے جس نے مجھے اس مصیبت سے عافیت میں رکھا جس میں تجھے مبتلا کیا ہے اور اپنے پیدا کئے ہوئے بہت سے بندوں پر اس نے مجھے فضیلت عطا فرمائی۔

بازار جاتے ہوئے

• لَا اِلٰهَ اِلَّا اللّٰهُ وَحْدَهُ لَا شَرِیْکَ لَهُ لَهُ الْمُلْکُ وَلَهُ

الْحَمْدُ یُحْیِیْ وَیُمِیْتُ وَهُوَ حَیٌّ لَا یَمُوْتُ بِيَدِهِ الْخَيْرُ

وَهُوَ عَلٰی کُلِّ شَیْءٍ قَدِیْرٌ (سنن الترمذی: 3428)

اللہ کے سوا کوئی معبود نہیں وہ اکیلا ہے اس کا کوئی شریک نہیں، اسی کے لیے بادشاہت ہے اور اسی کی تعریف ہے، وہ زندہ کرتا ہے اور مارتا ہے اور وہ زندہ ہے کبھی نہیں مرے گا، بھلائی اسی کے ہاتھ میں ہے اور وہ ہر چیز پر پوری طرح قادر ہے۔

سفر سے واپس آتے ہوئے

• اَللّٰهُ اَكْبَرُ، اَللّٰهُ اَكْبَرُ، اَللّٰهُ اَكْبَرُ، سُبْحَانَ الَّذِیْ سَخَّرَ

لَنَا هٰذَا وَمَا كُنَّا لَهُ مُقْرِنِیْنَ وَاِنَّا اِلٰی رَبِّنَا لَمُنْقَلِبُوْنَ، اَللّٰهُمَّ

اِنَّا نَسْأَلُكَ فِیْ سَفَرِنَا هٰذَا الْبِرَّ وَالتَّقْوٰی وَمِنْ الْعَمَلِ مَا

تَرْضٰی اَللّٰهُمَّ هَوِّنْ عَلَيْنَا سَفَرَنَا هٰذَا وَاَطْوِعْنَا بُعْدَهُ، اَللّٰهُمَّ

اَنْتَ الصَّاحِبُ فِی السَّفَرِ وَالْخَلِیْفَةُ فِی الْاَهْلِ، اَللّٰهُمَّ اِنِّیْ

اَعُوْذُ بِكَ مِنْ وُعْثِ السَّفَرِ وَكَآبَةِ الْمُنْظَرِ وَسُوْءِ الْمُنْقَلَبِ

الہدیٰ ایک نظر میں

الہدیٰ انٹرنیشنل ویلفیئر فاؤنڈیشن پاکستان، قرآن و سنت کی تعلیم اور خدمت خلق کے کاموں میں 1994ء سے کوشاں ہے۔ الحمد للہ آج نہ صرف پاکستان بلکہ دنیا کے کئی ممالک میں اس کی شاخیں اسی مقصد کے حصول کے لیے سرگرم عمل ہیں۔ فاؤنڈیشن کے تحت درج ذیل شعبہ جات کام کر رہے ہیں۔

شعبہ تعلیم و تربیت: اس شعبہ کے تحت قرآن و سنت کی تعلیم اور طالبات کی تربیت و کردار سازی کے لیے مختلف دورانیے کے درج ذیل کورسز کرائے جاتے ہیں:

- تعلیم القرآن: مکمل قرآن مجید کا لفظی ترجمہ و تفسیر، تجوید، حدیث و سیرت النبی ﷺ اور فقہ العبادات پر مبنی کورسز۔
- تعلیم التجوید اور حفظ القرآن: قرآن مجید کو درست پڑھنے اور حفظ کے کورسز ہیں۔
- تعلیم الحدیث: صحیح بخاری، ریاض الصالحین کے منتخب ابواب اور علوم الحدیث پر مبنی ہیں۔
- روشنی کا سفر: یہ کورس کم پڑھی لکھی لڑکیوں کے لیے اسلامی تعلیمات پر مشتمل کورس ہے۔
- روشنی کی کرن: ناخواندہ خواتین و لڑکیوں کی تعلیم و تربیت کورس ہے۔
- ریاضی میچ: انگریزی زبان میں ہفتہ وار تعلیمی پروگرام ہے۔

• منار الاسلام: بچوں کی دینی تعلیم و تربیت کے لیے ہفتہ وار پروگرام اور ناظرہ قرآن کی تعلیم کے لیے مفتاح القرآن پروگرام ترتیب دیا گیا ہے۔

- فہم القرآن: رمضان المبارک میں روزانہ ایک پارہ کے ترجمہ اور فہم پر مبنی پروگرام ہے۔
- سرگورمز: گرمیوں کی چھٹیوں میں ہر شعبہء زندگی سے تعلق رکھنے والی ہر عمر کی خواتین کے لیے مختصر دورانیے کے کورسز۔
- خط و کتابت کورسز: بذریعہ خط و کتابت اور آن لائن تعلیم حاصل کرنے کی سہولت بھی موجود ہے۔

شعبہ نشر و اشاعت: الہدیٰ پبلی کیشنز کے تحت مختلف موضوعات پر کتب، کارڈز، کتابچے اور پمفلٹس چھپوائے جاتے ہیں اور ان کا مختلف زبانوں میں ترجمہ بھی شائع کیا جاتا ہے۔ علاوہ ازیں قرآن مجید کی قراءت، ترجمہ و تفسیر، حدیث و سیرت النبی ﷺ، مسنون دعاؤں اور روزمرہ زندگی کے مسائل سے متعلق رہنمائی پر مبنی آڈیو کیسٹس (Audio)، سی ڈیز (c.d) اور وی ڈیز (v.c.d) تیار کی جاتی ہیں۔

شعبہ خدمت خلق: کے تحت متعدد معاشرتی خدمات سرانجام دی جا رہی ہیں مثلاً مستحق طلبہ کے لیے تعلیمی وظائف، رمضان المبارک میں راشن کی فراہمی، عید الاضحیٰ کے موقع پر اجتماعی قربانی، دینی و سماجی رہنمائی، کچی بستیوں میں تعلیمی اور رہائشی کام، قدرتی آفات کے موقع پر کمزور و امداد، کنوؤں کی کھدائی کے ذریعے خشک علاقہ جات میں پانی کی فراہمی

فِي الْمَالِ وَالْأَهْلِ، آئِبُونَ تَائِبُونَ عَابِدُونَ لِرَبِّنَا حَامِدُونَ

(صحیح مسلم: 3275)

اللہ سب سے بڑا ہے، اللہ سب سے بڑا ہے، اللہ سب سے بڑا ہے، پاک ہے وہ ذات جس نے اس (سواری) کو ہمارے لیے مسخر کر دیا حالانکہ ہم اس کو قابو میں لانے والے نہ تھے اور بے شک ہم اپنے رب کی طرف لوٹنے والے ہیں۔ اے اللہ! ہم اس سفر میں آپ سے نیکی، تقویٰ اور ایسے عمل کا سوال کرتے ہیں جو آپ کو پسند ہو۔ اے اللہ! ہم پر اس سفر کو آسان کر دے اور اس کی دوری کو پلیٹ دے۔ اے اللہ! آپ اس سفر میں (ہمارے) ساتھی ہیں اور ہمارے اہل و عیال میں ہمارے خلیفہ ہیں۔ اے اللہ! میں سفر کی تکلیف سے، برے منظر سے اور اپنے مال اور اہل و عیال میں بری حالت کے ساتھ واپس آنے سے آپ کی پناہ طلب کرتا ہوں۔ ہم لوٹنے والے ہیں، توبہ کرنے والے ہیں، عبادت کرنے والے ہیں، اپنے رب کی تعریف کرنے والے ہیں۔

شہر میں داخل ہونے تک مسلسل پڑھنا

• آئِبُونَ تَائِبُونَ عَابِدُونَ لِرَبِّنَا حَامِدُونَ (صحیح البخاری: 3085)

ہم لوٹنے والے ہیں، توبہ کرنے والے ہیں، عبادت کرنے والے ہیں، اپنے رب کی تعریف کرنے والے ہیں۔

گھر میں داخل ہوتے وقت

• أَوْبًا أَوْبًا لِرَبِّنَا تَوْبًا لَا يُغَادِرُ عَلَيْنَا حَوْبًا

(المعجم الكبير للطبرانی، ج: 11، 11735)

پلٹنے والے ہیں، پلٹنے والے ہیں، ہم اپنے رب ہی کے حضور توبہ کرتے ہیں، ایسی توبہ جو ہم پر گناہوں کا کوئی اثر باقی نہ رہنے دے۔

الہدی پبلی کیشنز

January to June 2014

پڑھیں اور بڑھائیے

نمبر شمار	نام کتاب و پمفلٹ	مؤلف	حجم	قیمت	آرڈر
1	قرآن مجید فضیلت ترجمہ (سطح پڑھ) (اردو)	انوار احمد دہلی	کتاب		
2	قرآن مجید کی تحفہ آیات اور سورتیں (اردو) (انگلش)	الہدیٰ فیہمین			
3	قرآن مجید کی سورتیں (اردو) (انگلش)				
4	تنبیہ آیات قرآن (اردو)				
5	قرآن کریم اور اس کے چند احکامات (اردو)	محمد امجد			
6	حدیث رسول ﷺ				
7	علم حدیث				
8	فتاویٰ اسلامی				
9	فہرست رمضان	انوار احمد دہلی			
10	داہرین تاریخی حجت				
11	داہرین تفسیر (تفسیر شریعت اسلامیہ) (اردو) (انگلش)				
12	قرآنی دستور دینی (اردو)				
13	چال رسالہ ﷺ	الہدیٰ فیہمین			
14	صنن الخلق				
15	مصدقہ خیرات				
16	رسول خدا ﷺ				
17	قرآن کریم				
18	بیگ کی کاسٹر	مذہب			
19	میرا بیچا میرا				
20	انگریزوں کا	ایک ناکارہ			
21	اسلامی خاکہ	لکچر			
22	العقیدۃ الواسطیہ	الہدیٰ فیہمین			
23	قرآن کے روشنی	الہدیٰ فیہمین	کتابچہ		
24	نجات اللہ				
25	محمد ﷺ کے صحراوات اور صحائف	انوار احمد دہلی			
26	شہدائے اعظم	الہدیٰ فیہمین			
27	رجب اور ربیع الثانی				
28	مذہب اہل بیت اور پرگھوٹی				
29	آخری سڑکی تاری (اردو)				
30	ازادوارہ	(انگلش) (اردو)			
31	سڑکی دہلی				
32	بیک مرہ				
33	نور و نورانی اور دہلی	لیکچر			
34	تخلیل قرآن کی دہلی	کتابچہ			
35	صنن بھرتی				
36	پڑائی کا سفر				
37	ناراضہ صحت کا طریقہ	پمفلٹ			
38	جنم				
39	ناراضہ کے لیے یہی اور ہوں؟				
40	مرد و دہلی اور کرنے کے کام				
41	مرد و دہلی اور کرنے کے کام				

نمبر شمار	نام کتاب و پمفلٹ	مؤلف	حجم	قیمت	آرڈر
82	برہان میں شریعت		پمفلٹ		
83	نور دہلی				
84	آیت انکری حاکم کا دہلی				
85	دہلی کے بچے سے پناہ مانگا				
86	سورہ بقرہ کی آخری دو آیات کی تفصیل				
87	کامیاب لوگوں کے 8 ذریعے حصول				
88	حضرت اسماعیل کی قرآنی				
89	ناراضہ کا طریقہ				
90	صحت میں قرآن کی تلاوت کی رحمت				
91	دعا کے انتخاب				
92	قرآن کی دہلی				
93	سہرے کی دہلی				
94	مسلم بیروز (ناراضہ اساتذہ)				
95	ناراضہ (ناراضہ اساتذہ)				
96	ناراضہ (ناراضہ اساتذہ)				
97	ناراضہ (ناراضہ اساتذہ)				
98	ناراضہ (ناراضہ اساتذہ)				
99	Word for Word Translation of the Quran (Blue Juz)				
100	Selected Ayats of the Quran				
101	Selected Ayats & Surahs of the Quran				
102	Selected Surahs of the Quran				
103	Al-Huda Student Guide				
104	Reading & Writing book 1				
105	Quranic & Masnun Supplications 2 sizes				
106	Wa Iyyaka Nasteed (I and you alone we ask for help)				
107	Qasbi Rasul Allah ﷺ				
108	Sadqah o Khairaat				
109	Rabbi Zidni Ima				
110	The Month of Ramadan				
111	Prophet Muhammad ﷺ A Mercy For Children				
112	Prayers For Travelling				
113	Muhammad ﷺ Habits and Dealings				
114	Supplications for Hajj & Umrah				
115	Peace & Blessings Upon Prophet Muhammad ﷺ				
116	Friday-A Blessed Day				
117	The Sacred Month of Muharram				
118	Ten Blessed Days Of Zul-Hijjah				
119	Ashrah-e-Zul-Hijjah-Things To Do				
120	The Hidden Pearls				
121	New Year				
122	Fasting in Ramadan				
123	True Love				
124	Tayammum				
125	Supplications for Attaining Taqwa				
126	Astaghfirullah				
127	Masnun Supplications After Salah				
128	Prayers for Attaining Knowledge				
129	Supplications for Protection				
130	Remembrance of Allah				
131	Supplications for Righteous Children				
132	Supplications for Ramadan				
133	Supplications for the Forgiveness of the				
134	Supplications for sorrow & distress				
135	Supplications at the time of severe hunger				
136	Takbeeraat				
137	ناراضہ				
138	ناراضہ (ناراضہ اساتذہ)				
139	ناراضہ (ناراضہ اساتذہ)				
140	ناراضہ (ناراضہ اساتذہ)				
141	ناراضہ (ناراضہ اساتذہ)				
142	ناراضہ (ناراضہ اساتذہ)				
143	ناراضہ (ناراضہ اساتذہ)				
144	Ramadan Mubarak (Planner) (2 size)				
145	Miftah Al Quran (Quranic Recitation)				
146	Miftah Al Quran (Student's Diary)				
147	Laylat Al-Qadr activity book				
148	حجرات				
149	Al-Huda Writing pad (2 sizes)				
150	ناراضہ (ناراضہ اساتذہ)				
151	ناراضہ (ناراضہ اساتذہ)				
152	ناراضہ (ناراضہ اساتذہ)				
153	ناراضہ (ناراضہ اساتذہ)				
154	ناراضہ (ناراضہ اساتذہ)				
155	ناراضہ (ناراضہ اساتذہ)				
156	ناراضہ (ناراضہ اساتذہ)				
157	ناراضہ (ناراضہ اساتذہ)				
158	ناراضہ (ناراضہ اساتذہ)				
159	ناراضہ (ناراضہ اساتذہ)				
160	Prayers for Healing				
161	Ayat Al-Kursi - A source of protection				
162	A Precious Moment for Du'a				
163	ناراضہ				
164	ناراضہ (ناراضہ اساتذہ)				
165	ناراضہ (ناراضہ اساتذہ)				
166	ناراضہ (ناراضہ اساتذہ)				
167					

رسول اللہ ﷺ نے فرمایا

اَللّٰهُمَّ اَنْتَ الصَّاحِبُ فِي السَّفَرِ

اے اللہ! اس سفر میں تو ہی ہمارا ساتھی ہے۔

(صحیح مسلم: 3275)



AL-HUDA
Publications (Pvt) Ltd.

ISBN 978-969-8665-67-86



04010078